









# महुआ फेस्टिवल जैसे आयोजन से मजबूत होगी ग्रामीण अर्थव्यवस्था: वंदना

नवीन मेल संवाददाता । रांची

सांगी विलेज, 12 माइल कालीमाटी में बुधवार से 16 दिवसीय महुआ फेस्टिवल की शुरुआत हुई। उद्घाटन वंदना दादेल, प्रधान सचिव, गृह, कारा एवं आपदा प्रबंधन विभाग, झारखंड सरकार ने किया। उन्होंने कहा कि इस तरह के आयोजन से ग्रामीण क्षेत्र की अर्थव्यवस्था मजबूत होगी, साथ ही रोजगार की संभावनाओं का भी सृजन होगा। उन्होंने जोर दिया कि महिला स्वयं सहायता समूह अभियान में झारखंड काफी सशक्त है, जिससे लाखों महिलाएं जुड़ी हुई हैं, और सरकार विकासात्मक कार्यों के लिए इन समूहों की मदद लेती है। वंदना दादेल ने कहा कि इस फेस्टिवल की परिकल्पना नागालैंड के प्रसिद्ध हॉर्नबिल महोत्सव की तर्ज पर की गई है। उन्होंने उम्मीद जताई कि अभी यह महुआ महोत्सव छोटे रूप में शुरू किया गया है, लेकिन भविष्य में यह और भी भव्य होगा।



आदिवासी संस्कृति को मिला मंच विशिष्ट अतिथि झारखंड फाइनेंस सर्विस की सारिका भगत ने इसे एक ऐतिहासिक आयोजन बताया।

उन्होंने कहा कि इस प्रयास से आदिवासियों को एक महत्वपूर्ण मंच मिला है। उन्होंने आदिवासी संस्कृति की पहचान को उजागर करते हुए कहा

## 15 मरीजों को बांटे पोष्टिक आहार किट

रांची। रांची सदर अस्पताल में सिविल सर्जन, डीपीएम, डैम सहित अन्य अधिकारियों की उपस्थिति में 15 जरूरतमंद टीबी रोगियों को गोद लिया गया। इस पहल के तहत, सभी टीबी रोगियों को पोष्टिक आहार का किट भी उपलब्ध कराया गया। वैसे टीबी रोगी जो पोष्टिक आहार लेने में सक्षम नहीं हैं, उन्हें सहायता के तौर पर पोष्टिक आहार उपलब्ध कराया जाता है। यह पहल सुनिश्चित करती है कि इलाज के साथ-साथ इन मरीजों को उचित पोषण मिल सके।



कार्यक्रम में रक्तदान एवं थैलेसीमिया संगठनकर्ता रक्तवीर नदीम खान एवं थैलेसीमिया पीड़ितों के परिजनों में देवकी देवी, फरेआह बिलकिस, सीमा देवी, विमला कच्छप, ललिता देवी, लीला देवी, माजिदा खातून,

तरनुम प्रवीण, अजीत कुमार मिश्रा, संजय महतो, पीड़ित बच्चों में सोनम कुमारी, प्रगति प्रकाश, राबे हसन लहू बोलोगा के साजिद उमर, अकरम राशिद, रवि दास, बुलंद अख्तर एवं अन्य शामिल थे।

# एसीएस ने डिप्टी रजिस्ट्रार को सौंपा जापन

नवीन मेल संवाददाता । रांची

आदिवासी छात्र संघ केंद्रीय समिति ने डोरंडा कॉलेज के कुड़ुख विभाग में शिक्षकों की गंभीर कमी पर गहरी चिंता व्यक्त की। इस संबंध में बुधवार को रांची विश्वविद्यालय के डिप्टी रजिस्ट्रार को जापन सौंपा। जापन में बताया गया कि कुड़ुख विभाग में वर्तमान समय में एक भी शिक्षक कार्यरत नहीं है, जिसके कारण विभाग का शैक्षणिक कार्य पूरी तरह ठप है।



● शिक्षक के बिना छात्रों का भविष्य खतरे में

केंद्रीय अध्यक्ष सुशील उरांव ने कहा कि डोरंडा कॉलेज के कुड़ुख विभाग के यूजी, पीजी में एक भी शिक्षक नहीं है। शिक्षक के अभाव में छात्रों का भविष्य गंभीर संकट में है। संघ ने

स्पष्ट किया कि आदिवासी भाषाओं की उपेक्षा किसी भी रूप में स्वीकार्य नहीं है, और विश्वविद्यालय को छात्रों के भविष्य की जिम्मेदारी गंभीरता से लेनी चाहिए।

# झारखंड केंद्रीय विवि ने दक्षिण कोरिया के क्यूंगसंग विवि के साथ किया एमओयू

नवीन मेल संवाददाता । रांची

झारखंड केंद्रीय विश्वविद्यालय (सीयूजे) ने दक्षिण कोरिया के बुसान स्थित क्यूंगसंग यूनिवर्सिटी के साथ एक महत्वपूर्ण समझौता जापन पर हस्ताक्षर किए। इस समझौते के तहत दोनों विश्वविद्यालय कई शैक्षणिक और शोध गतिविधियों में मिलकर कार्य करेंगे। कुलपति प्रो. क्षिति भूषण दास ने प्रो. अरुण कुमार पाथी और डॉ. शशि मिश्रा की उपस्थिति में आज आधिकारिक तौर पर समझौता जापन जारी किया। इस अवसर पर सीयूजे के कुलपति प्रो. क्षिति भूषण दास ने खुशी जाहिर की और बताया कि यह सहयोग दोनों संस्थानों के बीच शैक्षणिक आदान-प्रदान को सुदृढ़ करेगा, जिससे न केवल शोध और अकादमिक गतिविधियों को बढ़ावा मिलेगा बल्कि विश्वविद्यालय की अंतरराष्ट्रीय स्तर पर पहचान और पहुंच भी विस्तृत होगी। उन्होंने कहा कि यह साझेदारी विद्यार्थियों और शिक्षकों दोनों के लिए अत्यंत लाभकारी सिद्ध होगी। सीयूजे के डीन - शोध एवं विकास, प्रो. अरुण कुमार पांडो ने समझौता जापन को आधिकारिक रूप से जारी करते हुए बताया कि समझौते के तहत संयुक्त सेमिनार, व्याख्यान, संगोष्ठी, कार्यशालाओं और अन्य शोध बैठकों का आयोजन। शिक्षकों और



विद्यार्थियों के लिए संयुक्त शोध प्लेटफॉर्म की स्थापना। विभाग या विश्वविद्यालय के निमंत्रण पर अल्पकालिक शोध यात्राएं। दोनों विश्वविद्यालयों के विद्यार्थियों के लिए विशेष शैक्षणिक कार्यक्रमों का विकास। शिक्षकों और विद्यार्थियों का आदान-प्रदान। अन्य शोध गतिविधियाँ, जिन पर दोनों संस्थाएं सहमत होंगी। पर संयुक्त रूप से कार्य किया जाएगा। क्यूंगसंग विश्वविद्यालय के वाइस प्रेसिडेंट (उपाध्यक्ष), प्रो. जून ह्युव पार्क ने अपने आधिकारिक बयान में सीयूजे के साथ इस समझौते पर खुशी जताई। उन्होंने इस बात पर अत्यधिक खुशी जताई कि भारत के आदिवासी बहुल प्रदेश के विश्वविद्यालय के साथ मिलकर उन्हें इस क्षेत्र में कार्य करने का बेहतरीन अवसर मिलेगा। क्यूंगसंग

विश्वविद्यालय के अंतरराष्ट्रीय संबंध विभाग की डॉ. कुमकुम जायसवाल ने दोनों विश्वविद्यालयों के साथ जुड़ने संबंध को एक बेहतरीन पहल और साकारात्मक कदम बताया। इस एमओयू के साथ दक्षिण कोरिया के विश्वविद्यालयों के साथ और प्रगाढ़ संबंध स्थापित करने में भूमिका निभाने वाले सीयूजे के अंतरराष्ट्रीय प्रकोष्ठ के अध्यक्ष, डॉ. शशि मिश्रा ने बताया कि एमओयू पर हस्ताक्षर के साथ ही सीयूजे ने अंतरराष्ट्रीय सहयोग की दिशा में एक और महत्वपूर्ण कदम बढ़ाया है, जिससे विश्वविद्यालय में वैश्विक शिक्षा और शोध के नए अवसर विकसित होंगे। क्यूंगसंग विश्वविद्यालय, कोरिया के पुराने प्रतिष्ठित विश्वविद्यालयों में से एक है।

# योग की महाधारा रांची में बहेगी गोल्डन जुबली राष्ट्रीय प्रतियोगिता 27 से

27 राज्यों के 950 प्रतिभागी होंगे शामिल

नवीन मेल संवाददाता । रांची

झारखंड योग एसोसिएशन एवं श्री अरविंद सोसायटी हेसल ब्रांच के संयुक्त तत्वावधान में तथा योग फेडरेशन ऑफ इंडिया के निदेशन में गोल्डन जुबली 50 वीं सब जूनियर व जूनियर राष्ट्रीय योग प्रतियोगिता का आयोजन रांची में किया जा रहा है। यह भव्य प्रतियोगिता 27 से 30 दिसंबर तक रातु रोड स्थित रतनलाल जैन स्मृति भवन परिसर में आयोजित होगी। प्रेस वार्ता में आयोजन समिति के अध्यक्ष रमेश सिंह और कार्यकारी अध्यक्ष पंकज प्रसाद ने बताया कि प्रतियोगिता में 8 से 18 वर्ष आयु वर्ग के बालक-बालिकाएं हिस्सा लेंगे। अभी तक 27 राज्यों के 950 प्रतिभागियों और तकनीकी अधिकारियों ने अपनी उपस्थिति की पुष्टि कर दी है। उन्होंने बताया कि 24 दिसंबर को अरुणाचल प्रदेश, असम,



मेघालय, सिक्किम और त्रिपुरा की टीमों रांची पहुंच जाएंगी। झारखंड योग संघ के महासचिव आदित्य कुमार सिंह ने बताया कि प्रतियोगिता में प्रतिभागियों को 6 आयु वर्ग में विभाजित किया गया है। प्रतियोगिता में पारंपरिक योग आसनों के साथ-साथ आर्टिस्टिक, रिदमिक और फ्री फ्लो योग की भी स्पर्धाएं आयोजित की जाएंगी। संघ के सौंदर्य संजय कुमार झा ने कहा कि प्रतियोगिता की तैयारियों अंतिम चरण में हैं। प्रतिभागियों के आवासीय की व्यवस्था रानी सती मंदिर परिसर धर्मशाला और

रतनलाल जैन समिति भवन में की गई है। 27 दिसंबर को सुबह 10:30 बजे प्रतियोगिता का शुभारंभ मार्च-पास्ट से होगा। उद्घाटन कार्यक्रम में 50 किलो का केक काटा जाएगा, साथ ही योग प्रदर्शन अरंगारंग सांस्कृतिक कार्यक्रम भी प्रस्तुत किए जाएंगे प्रेस वार्ता के दौरान रमेश भाई, एसएन भट्ट, डॉ. कौशिक दत्ता, रजनी बक्शी, अमरेंद्र कुमार विकल, कुमारी सुजन, डॉ. रूपम कुमारी, निवकी रानी, रीमा वर्मा, सुशील बनर्जी, सीमा राय, सहित आयोजन समिति के कई सदस्य उपस्थित थे।

रांची में सफाई व्यवस्था होगी हाई टेक

# हर घर का कचरा उठेगा डिजिटल प्रमाण के साथ

नवीन मेल संवाददाता । रांची। रांची नगर निगम शहर को स्मार्ट और साफ बनाने के लिए बड़ा कदम उठा रहा है। अब कचरा उठाने की पूरी व्यवस्था हाई-टेक सिस्टम से चलेगी, ताकि वे सिर्फ कचरा न जाए कि सफाई हुई—बल्कि उसका पूरा डिजिटल सबूत भी रहेगा। बुधवार को नगर निगम के प्रशासक सुशान्त गौरव की अध्यक्षता में एक बड़ी बैठक हुई, जिसमें शहर में डीजल ट्रैकिंग सिस्टम और आरएफआईडी आधारित हाउस-टू-हाउस ट्रैकिंग सिस्टम को लागू करने पर विस्तृत चर्चा की गई। यह व्यवस्था सफाई को पूरी तरह पारदर्शी, तेज और मॉनिटरिंग बनाएगी।

आरएफआईडी टैग से हर घर की सफाई का रिकॉर्ड

हर घर, दुकान और संस्थान पर एक यूनिक आरएफआईडी टैग लगाया गया है। कचरा गाड़ी में लगा रीडर इसे स्कैन करेगा। रोजाना पता चलेगा कि उनके घर से कचरा कब उठाया गया। अगर स्कैन छूट गया, तो सिस्टम खुद अलर्ट भेज देगा। किसी शिकायत पर तुरंत कार्रवाई होगी क्योंकि पूरा डेटा डिजिटल में रहेगा। कागज-पेन या साइन कराने वाली पुरानी झंझट खत्म। प्रशासक सुशान्त गौरव ने कहा कि वीएसीटी और आरएफआईडी का संयुक्त उपयोग रांची की सफाई व्यवस्था को पूरी तरह पारदर्शी और जवाबदेह बनाएगा। यह सिर्फ तकनीक नहीं, बल्कि प्रशासन और नागरिकों के बीच भरोसे को मजबूत करने वाला बड़ा कदम है। बैठक में अपर प्रशासक संजय कुमार, उप प्रशासक रविंद्र कुमारा, उप प्रशासक गौतम प्रसाद साहू, नगर प्रबंधक, स्वच्छता कॉरपोरेशन और पीएमसी टीम के विशेषज्ञ मौजूद थे।



# नए साल को लेकर पार्कों व पर्यटन स्थलों को दुरुस्त करने में लगा रांची नगर निगम

नवीन मेल संवाददाता । रांची

नए साल और छुट्टियों के दौरान लोगों की बढ़ती भीड़ को देखते हुए रांची नगर निगम ने आज एक बैठक की। प्रशासक सुशान्त गौरव की अध्यक्षता में हुई इस बैठक में स्वच्छता, इन्फोसैफ्ट, हॉटिकल्चर, अभियंत्रण और बाजार शाखा के अधिकारी मौजूद थे। लक्ष्य था - शहर के पार्कों, पिकनिक स्पॉट्स और पर्यटन स्थलों पर साफ-सफाई और बेहतर व्यवस्था सुनिश्चित करना। प्रशासक ने कहा कि नए साल पर शहरवासियों को स्वच्छ, सुरक्षित और आकर्षक माहौल देना निगम की पहली प्राथमिकता है।

उन्होंने सभी शाखाओं को समय पर तैयारी पूरी करने के निर्देश दिए ताकि लोग बेफिक्र होकर नए साल का आनंद ले सकें। जिन पार्कों की बंदोबस्ती की गई है, उनके संवेदकों को साफ-सफाई और सजावट पर जोर देने के निर्देश दिए गए निगम ने शहरवासियों और पर्यटकों से अपील की है कि वे पिकनिक के दौरान स्वच्छता का ध्यान रखें और कचरा सिर्फ डस्टबिन में ही डालें, ताकि शहर स्वच्छ और सुंदर बना रहे। बैठक में अपर प्रशासक संजय कुमार, उप प्रशासक रविंद्र कुमार, गौतम प्रसाद साहू सहित सभी शाखाओं के अधिकारी और कर्मचारी मौजूद रहे।

# शोध तभी सार्थक जब वह सीधे व्यक्ति के जीवन से जुड़े : प्रो. एए खान

नवीन मेल संवाददाता । रांची

रांची विश्वविद्यालय के मनोविज्ञान विभाग अंतर्गत काउंसिलिंग सेल की ओर से अल्पाइड रिसर्च पर आयोजित दो दिवसीय संगोष्ठी की शुरुआत बुधवार को हुई। आर्यभट्ट सभागार में आयोजित उद्घाटन सत्र में मुख्य अतिथि के रूप में रांची विश्वविद्यालय के पूर्व कुलपति प्रो. एए खान, राजमहल विधायक एमटी राजा, छोटानागपुर लॉ कॉलेज के प्राचार्य डॉ. पंकज कुमार चतुर्वेदी, और मनोविज्ञान विभाग के अध्यक्ष व डीन डॉ. परवेज हसन उपस्थित थे। अध्यक्षता कुलपति प्रो. डीके सिंह ने की। अपने संबोधन में प्रो. एए खान ने कहा कि अल्पाइड रिसर्च तभी सार्थक हो सकती है, जब शोध कार्य सीधे व्यक्ति के जीवन से जुड़कर उसकी समस्याओं का समाधान प्रदान करे। उन्होंने क्षेत्रीय और सामाजिक स्तर पर अनुसंधान को बढ़ावा देने पर बल दिया। विशिष्ट अतिथि के रूप में उपस्थित राजमहल के विधायक एमटी राजा ने कहा कि उनके क्षेत्र में शोध के

लिए सभी द्वार खुले हैं और नए शोधार्थियों को हर संभव सहयोग दिया जाएगा। वहीं, छोटानागपुर लॉ कॉलेज के प्राचार्य डॉ. पंकज चतुर्वेदी ने कहा कि रांची विश्वविद्यालय का काउंसिलिंग सेल अल्पाइड रिसर्च का जीवंत उदाहरण प्रस्तुत कर रहा है। अध्यक्षीय संबोधन में कुलपति डॉ. डीके सिंह ने मानव मस्तिष्क और शरीर के अंतःसंबंध पर चर्चा करते हुए कहा कि आम जनमानस की समस्याओं के समाधान के लिए अल्पाइड रिसर्च बेहद प्रभावशाली माध्यम है। उन्होंने विभाग को आने वाले समय में रियल टाइम डेटा विश्लेषण के क्षेत्र में कार्य करने और सामाजिक मुद्दों पर शोध को बढ़ावा देने की सलाह दी। वहीं, डॉ. परवेज हसन ने कहा कि अल्पाइड रिसर्च वास्तविक जीवन की समस्याओं पर सिद्धांत तक ही सीमित नहीं रहता, बल्कि प्रायोगिक समाधान तक ले जाता है। सिद्धांत से वास्तविक समाधान तक तकनीकी सत्र तकनीकी सत्र में रिन पास के निदेशक डॉ. अमूल रंजन सिंह ने मानसिक स्वास्थ्य के क्षेत्र में शोध प्रवृत्तियों पर विस्तृत व्याख्यान दिया।

# मकान बनाने का झांसा देकर 1.47 लाख की ठगी

नवीन मेल संवाददाता । रांची। सेना में हवलदार के पद पर तैनात जवान धर्मेन्द्र सिंह से मकान बनाने के नाम पर 1.47 लाख रुपए की ठगी की गई है। धर्मेन्द्र सिंह ने मनोज श्रीवास्तव के विरुद्ध विधानसभा थाना में प्राथमिकी दर्ज कराई है। धर्मेन्द्र ने पुलिस को बताया कि वह वर्तमान में जम्मू में पोस्टेड हैं। दिसंबर 2024 में मकान बनाने के नाम पर मनोज ने उनसे 1.47 लाख रुपए लिया था। बोला था कि एक महीने में घर बना देंगे। लेकिन, राशि लेने के बाद न तो उसने घर बनाया और न ही पैसे ही वापस किया। परिवार के सदस्य जब उससे पैसे वापस करने का दबाव बनाए तो आरोपी ने उनके परिवार के सदस्यों के साथ गाली-गलौज व मारपीट की।

POWER. POISE. MAVRICK.

MAVRICK

440

ME X MACHINE



## वन विभाग लापरवाही से कर रहा था पेड़ों की कटाई

# यूकेलिप्टस का विशाल पेड़ घर पर गिरा मासूम की हुई मौत माता-पिता घायल



नवीन मेल संवाददाता

**बेड़ो।** बेड़ो में वन विभाग की लापरवाही से एक बहुत ही बड़ा दर्दनाक हादसा हो गया जिसमें एक तीन वर्षीया मासूम बच्ची अन्नु कच्छप की जान चली गई और उसके माता-पिता क्रमशः रौशनी गोप (कच्छप) और विमल कच्छप दोनों घायल हो गए। वन विभाग रोड के पास और एआरपी फैशन मॉल से लगभग 100 मीटर उत्तर दिशा की ओर वन विभाग के कैंपस में ही यूकेलिप्टस पेड़ों की लापरवाही पूर्वक कटाई का कार्य हो रहा था। उसी क्रम में एक विशालकाय यूकेलिप्टस का पेड़ काटा जा रहा था जिसमें चूक होने की वजह से पेड़ पूरब की ओर वन विभाग की बाउंड्री को तोड़ते



हुए सड़क को पार करते हुए एक घर पर जा गिरा जिसकी चपेट में आकर घर के बरामदे में धान उबाल रही 25 वर्षीया महिला रौशनी गोप और उसके पति लगभग 30 वर्षीय विमल कच्छप बुरी तरह घायल हो गए वहीं उनकी तीन वर्षीया मासूम बच्ची अन्नु कच्छप की दर्दनाक मौत हो गई। आनन फानन में सभी को सामुदायिक स्वास्थ्य केंद्र ले जाया गया जहां चिकित्सकों ने बच्ची को मृत घोषित कर दिया। जबकि मृत मासूम बच्ची की मां रौशनी गोप (उरांव) और उसके पिता विमल कच्छप को प्राथमिक उपचार के बाद गंभीर स्थिति में रांची सदर अस्पताल रेफर कर दिया गया हालांकि कुछ लोगों का कहना था कि जिस समय वहां बच्चा आया था उसकी सांसे थोड़ी चल रही

थी लेकिन धीरे-धीरे उसकी सांसे सदा के लिए थम गई पेड़ गिरने से पति का दाया कंधा पूरी तरह से क्षतिग्रस्त हो गया है वहीं पत्नी को सिर में चोटें आई है। घटना के बाद वन विभाग के कर्मी मौके से फरार हो गए। यूकेलिप्टस पेड़ों की कटाई कौन कर रहा था और किसके आदेश पर पेड़ काटा जा रहा था यह बताने वाला कैंपस में कोई मौजूद नहीं था। पेड़ के गिरने से भाजपा के पूर्व नेता एवं सरना समाज के अगुआ अनिल उरांव की कार पेड़ गिरने से दब गई। जबकि अनिल उरांव के घर के बगल में विमल कच्छप का घर है जहां पेड़ के गिरने से गरीब आदिवासी का घर बुरी तरह क्षतिग्रस्त हो गया और धान ब्योंल कर रहे रौशनी गोप उर्फ रौशनी कच्छप उसके पति विमल



कच्छप एवं वहीं खेल रही उनकी तीन साल की बेटी पेड़ गिरने से उसकी चपेट में आ गए। इस घटना के बाद घटनास्थल पर कोहराम मच गया। आनन फानन में सभी को अस्पताल ले जाया गया। घटना की जानकारी मिलने पर थाना प्रभारी सुजीत उरांव, पुलिस के अन्य पदाधिकारी सहित पुलिस के जवान सहित मुखिया सुशान्ति भगत सहित कई विशिष्ट लोग हॉस्पिटल एवं घटनास्थल पहुंचे। थाना प्रभारी सुजीत कुमार उरांव ने कहा कि शाम 7:30 बजे तक किसी का कोई प्रतिवेदन नहीं आया है। जैसे ही कोई प्रतिवेदन आएगा उस तुरंत कार्रवाई की जाएगी। उन्होंने बताया कि दो घायलों को बेहतर इलाज के लिए सदर अस्पताल रेफर किया गया है।

## एक्सकॉन 2025 में टाटा मोटर्स का सबसे शक्तिशाली टिपर पेश



**रांची।** टाटा मोटर्स ने एक्सकॉन 2025 में डीप माइनिंग के लिए अपना अब तक का सबसे शक्तिशाली टिपर प्राइमा 3540. के लॉन्च किया। कंपनी के ट्रक्स बिजनेस हेड राजेश कौल ने कहा कि यह वाहन कठिन परिस्थितियों में अधिक विश्वसनीयता, बेहतर उत्पादकता और कम परिचालन लागत सुनिश्चित करने के लिए तैयार किया गया है। स्पेस्य एंड

नॉन-व्हीकलर बिजनेस हेड विक्रम अग्रवाल ने कहा कि कंपनी का लक्ष्य निर्माण और इंफ्रास्ट्रक्चर सेक्टर को टिकाऊ, मजबूत और किफायती तकनीकी समाधान उपलब्ध कराना है। इसके साथ ही कंपनी ने पहला फुल-इलेक्ट्रिक टिपर प्राइमा ई.28के और देश का पहला फैनट्री-फिटेड सीएनजी टिपर सिग्मा 2820.टीके सीएनजी भी पेश किया।

## अभाविप मांडर महाविद्यालय इकाई की हुई बैठक छात्राओं को मेडल मोमेंटो व सर्टिफिकेट देकर सम्मानित किया



नवीन मेल संवाददाता

**मांडर।** अभाविप रांची ग्रामीण जिले के मांडर इकाई की बैठक बुधवार को मांडर महाविद्यालय में हुई। बैठक में आगामी कार्यक्रम प्रदेश अधिवेशन युवा दिवस एवं इकाई गठन विभिन्न समस्याओं को लेकर चरणबद्ध आंदोलन आदि कार्यक्रमों को लेकर रणनीति बनी एवं कार्यकर्ताओं को जिम्मेदारी दी गई इसमें सभी प्रमुख कार्यकर्ता का उपस्थित हुए। जिला प्रमुख डॉ पवन जिला संयोजक

राहुल ठाकुर एवं उत्कर्ष तिवारी का मार्गदर्शन कार्यकर्ताओं को प्राप्त हुआ। कार्यक्रम के दौरान स्त्री शक्ति दिवस का आयोजन किया गया जिसमें उपस्थित छात्र छात्रा बहनों ने समाज के विकास में नारी शक्ति के योगदान के विषय पर निबंध एवं भाषण प्रस्तुत किया। उत्कृष्ट प्रदर्शन करने वाली छात्राओं को मेडल मोमेंटो एवं सर्टिफिकेट देकर सम्मानित किया गया। विद्यार्थी परिषद का 26 वा प्रदेश अधिवेशन गढ़वा में 26 दिसंबर से 28 दिसंबर

तक होने जा रहा है जिसमें रांची ग्रामीण जिले के 30 विद्यार्थी शामिल होंगे। वहीं महाविद्यालय में व्याप्त विभिन्न समस्याओं को लेकर विद्यार्थी परिषद अगले सप्ताह से चरणबद्ध आंदोलन करेगी। बापड बीबीए बीसीए एम सी ए एम कॉम एम एस सी बीबीए आदि विषयों के पढ़ाई शुरू करने, छात्राओं के लिए हॉस्टल की मांग को लेकर विद्यार्थी परिषद चरणबद्ध एवं रणनीति तरीके आंदोलन करेगी जिसकी आज तैयारी की गई।

# बाइक की टक्कर से ऑटो पलटा एक की मौत, तीन घायल

● घटना में ऑटो में सवार चार महिलाएं बुरी तरह घायल हो गईं। उनमें से एक घायल प्रमिला बाड़ा की रास्ते में ही मौत हो गई

नवीन मेल संवाददाता

**लापुंग।** लापुंग थाना क्षेत्र के ककरिया हाई स्कूल के पास कंडरकेल ककरिया खटंगा सड़क पर हाई स्कूल मैदान की ओर से निकलकर एक बाइक की जोरदार टक्कर से जलटंडा से डुरु लौट रही सवारी टैंपो असंतुलित होकर पलटी। घटना में ऑटो में सवार चार महिलाएं बुरी तरह घायल हो गईं। उनमें से एक घायल प्रमिला बाड़ा. की रास्ते में ही मौत हो गई।



उसे अत्यंत नाजुक स्थिति में बेड़ो. ले जाया जा रहा था। ऑटो के पलटने से घटनास्थल पर चीख-पुकार मच गई। सूचना मिलने पर पूर्व मुखिया और जिला परिषद सदस्य बांदे हेरेंज, पवन कुमार साहु, सुबोध कुमार, शिव कुमार सिंह, बलि राम सहित कई लोग घटना स्थल पहुंचे और बांदे हेरेंज



एवं पवन कुमार साहु की मदद पहल एवं सामूहिक प्रयास से सभी घायलों को उमेश कुमार के प्राइवेट क्लिनिक में भर्ती कराया गया। मृतक सहित सभी घायल लापुंग थाना क्षेत्र के डुरु गांव के बताए जा रहे हैं। ऑटो में सवार 26 वर्षीया प्रमिला बाड़ा पिता सिरिल बाड़ा. की मौत से परिवार में दुखों



का पहाड़ टूट पड़ा। वहीं घायलों में 45 वर्षीया निमी बाड़ा पति सिरिल बाड़ा, 30 वर्षीया सिरिता खलखो पति राजेश खलखो, 40 वर्षीया हीरामणी खलखो पति सुईया खलखो की स्थिति गंभीर हो गई थी। सभी घायलों का उपचार ककरिया में स्थानीय प्राइवेट चिकित्सक ने किया। उन्होंने

## अतिक्रमण के विरोध में सामूहिक आत्मदाह करने की चेतावनी

**रांची।** बस्ती बचाओ मोर्चा की बैठक बुधवार को बिरसा बस स्टैंड परिसर में हुई। इस दौरान चुनवा टोली के स्थानीय लोग शामिल हुए। अतिक्रमण को लेकर चर्चा की गई। स्थानीय निवासियों ने कहा कि हमलोगों को प्रशासन के द्वारा मौखिक सूचना दी गई कि 10 दिनों के अंदर अपनी झोपड़ी हटा लें, अन्यथा प्रशासन के द्वारा जेसीबी लगाकर बस्ती को हटा दिया जाएगा। इस पर स्थानीय लोगों का कहना है कि पहले बसाने की व्यवस्था करें, अन्यथा हम सभी सामूहिक आत्मदाह करेंगे। लोगों ने कहा कि हमलोगों के पास वोट आईडी, राशनकार्ड, बिजली बिल और आधारकार्ड तक है। ठंड के मौसम में हमलोग कहाँ जाएंगे। बच्चों की अभी परीक्षा भी चल रही है। साथ ही कई आदिवासी परिवार हैं, उनका पर्व का माहौल भी चल रहा है। इसलिए, प्रशासन व राज्य व केंद्र सरकार को इस दिशा में अविलंब संज्ञान लेकर पहले बसाने की व्यवस्था की जाए। मौके पर आकाश तिकी, पवन तिकी, राजू एक्का, गोलू राम, रोशन कंडुलना, पिरस एक्का, मार्टिन एक्का, अनिता धान, सुमन देवी, गुड़िया देवी, सोनिया तिकी सहित कई मौजूद थे।

## नगर पंचायत की योजनाओं की उपायुक्त ने की समीक्षा

खूंटी। नगर पंचायत क्षेत्र में संचालित विभिन्न योजनाओं और विकास कार्यों की प्रगति को लेकर बुधवार को समाहरणालय सभाकक्ष में उपायुक्त आर. रॉनटा की अध्यक्षता में समीक्षा बैठक आयोजित की गई। बैठक में प्रधानमंत्री आवास योजना (शहरी), पेयजल आपूर्ति, सफाई व्यवस्था, होलिंग टैक्स, ट्रेड लाइसेंस, राजस्व संग्रहण, ठोस अपशिष्ट प्रबंधन, नालियों की सफाई और स्ट्रीट लाइट मरम्मत सहित कई महत्वपूर्ण बिंदुओं पर विस्तार से चर्चा की गई। उपायुक्त ने



ने पीएम आवास योजना के तहत निर्माणधीन और पूर्ण हुए घरों की समीक्षा करते हुए लाभुकों को किस्त राशि का समय पर भुगतान सुनिश्चित करने और लॉबिंग आवासों को शीघ्र पूरा कराने का निर्देश दिया। मौके पर उपायुक्त ने

होलिंग टैक्स एवं ट्रेड लाइसेंस निर्गत करने में तेजी लाने तथा वार्षिक लक्ष्य को पूरा करने पर भी जोर दिया गया। राजस्व संग्रहण की समीक्षा में उपायुक्त ने लक्ष्य अनुरूप कलेक्शन सुनिश्चित करने को कहा। स्वच्छता व्यवस्था पर विशेष ध्यान देते हुए उन्होंने निर्देश दिया कि शहर के सभी वार्डों में नियमित सफाई सुनिश्चित की जाए और आवश्यकता पड़ने पर अतिक्रमण के विरुद्ध कार्रवाई की जाए, ताकि नगर क्षेत्र स्वच्छ और व्यवस्थित बना रहे।

## संवेदकों को बराबर का अवसर प्रदान कराएगा रैविमोर्चा नियम तोड़ने पर होगी कड़ी कार्रवाई

नवीन मेल संवाददाता

**खलारी।** रैयत विस्थापित मोर्चा के डकरा स्थित कार्यालय परिसर में एनके एरिया संवेदक संघ की बैठक आयोजित की गई। अध्यक्षता मोर्चा अध्यक्ष विगनसिंह भोगता ने की। बैठक में मोर्चा के संरक्षक नागेश्वर गंडू उर्फ मुखिया भी उपस्थित थे। बैठक का मुख्य उद्देश्य एनके एरिया में चल रहे सिविल कार्यों में पारदर्शिता सुनिश्चित करना, कार्य प्रणाली में सुधार लाना और सभी संवेदकों को बराबर अवसर उपलब्ध कराना था। वक्ताओं ने कहा कि संवेदकों के



बीच एकजुटता आवश्यक है, ताकि विकास कार्य बाधित न हो और मजदूरों के रोजगार पर असर न पड़े। विगनसिंह भोगता और नागेश्वर गंडू ने स्पष्ट चेतावनी दी कि मोर्चा की सहमति के बिना कार्यों में हस्तक्षेप या नियमों का उल्लंघन करने वालों पर कड़ी कार्रवाई की जाएगी। उन्होंने कहा कि सिविल कार्यों में किसी प्रकार की अनियमितता बर्दाश्त नहीं

की जाएगी। संवेदक संघ के नसीब चौहान ने सभी ठेकेदारों को एकजुट रहने और बेहतर कार्यप्रणाली अपनाने की अपील की। उन्होंने बताया कि निगरानी के लिए जल्द ही एक कमेटी बनाई जाएगी। बैठक की व्यवस्था राहुलकुमार सिंह ने की। अगली बैठक 15 दिसंबर को डकरा में होगी और इसके बाद कोई ठेकेदार प्रतिस्पर्धा में नहीं पड़ेगा।

## न्यूज बॉक्स

### बमने पंचायत में 75 किसानों के बीच निःशुल्क गेहूं बीज का हुआ वितरण



खलारी। खलारी प्रखंड के बमने पंचायत में बुधवार को बिरसा फसल विस्तार योजना के तहत किसानों को प्रोत्साहन देने के उद्देश्य से निःशुल्क गेहूं बीज का वितरण किया गया। बमने एवं डुंडु ग्राम के कुल 75 लाभुक किसानों को प्रति किसान 20 किलोग्राम गेहूं बीज उपलब्ध कराया गया। कार्यक्रम के दौरान बीटीएम विकास तिकी ने उपस्थित किसानों को संबोधित करते हुए सरकार द्वारा संचालित विभिन्न कृषि योजनाओं की जानकारी दी। उन्होंने बताया कि जिला कृषि कार्यालय के निर्देशानुसार चर्चानित किसानों के बीच गुणवत्तापूर्ण बीज का वितरण किया गया है, ताकि रबी मौसम में बेहतर उत्पादन सुनिश्चित हो सके। बीज वितरण कार्यक्रम में पंसस मनभुवन लोहरा, कांभ्रस प्रखंड अध्यक्ष साबीर अंसारी, ननमा खातून, बसंती देवी, कृषि मित्र राजेंद्र महतो, दुबराज महतो, मनोज बैठा, संतोष महतो, नारायण महतो, अशोक महतो सहित कई किसान व ग्रामीण उपस्थित थे।

### भारत-नेपाल दिव्यांगजन टी-20 क्रिकेट सीरीज 13 से रांची में



**रांची।** रांची को एक बार फिर अंतरराष्ट्रीय क्रिकेट मैच के आयोजन का अवसर प्राप्त हुआ है। आगामी 13 से 15 दिसंबर को अमिताभ चौधरी क्रिकेट स्टेडियम में भारत एवं नेपाल के बीच दिव्यांगजनों का 03 अंतर राष्ट्रीय टी-20 क्रिकेट मैच सीरीज- चैंपियन स्पिरिट कप दिव्यांग क्रिकेट कंट्रोल बोर्ड ऑफ इंडिया द्वारा मान्यता प्राप्त झारखण्ड डिसेबल क्रिकेट एसोसिएशन एवं राउंड टेबल इंडिया द्वारा आयोजित किया जाएगा। राउंडटेबल इंडिया के रांची चेयर 244 के अध्यक्ष आकाश खोसला ने कहा की हमे इस तरह की प्रतियोगिताओं को और प्रोत्साहन देना चाहिए। राउंडटेबल इंडिया मुख्य रूप से जरूरतमंद बच्चों के लिए शिक्षा के क्षेत्र में काम करती है जिसके अंतर्गत देशभर में संस्था ने दस हजार से अधिक क्लासरूम का निर्माण कराया है। हमारा प्रयास दिव्यांगजनों का समावेश भी है। यह सीरीज मुख्य रूप से 'राउन्ड टेबल इंडिया', झारखंड शिक्षा परियोजना परिषद, सीसीएल एवं झारखंड सरकार द्वारा प्रायोजित की जायेगी। एनटीपीसी, एचपी, सीएमपीडीआई, मेधा दूध, झारखंड विकलांग जन फोरम, लीड्स, सेवा सदन कोडरमा, झारक्राफ्ट, पीएनबी बैंक, आशा सहित अन्य स्थानीय स्थानीय संस्थाओं का भी सहयोग मिल रहा है।

### केडीएच खदान से फैल रही गैस व डस्ट पर रोक लगाने की मांग



**खलारी।** कर्णपूरा देवरखण्ड कल्याण समिति, सामाजिक संगठन खलारी के अध्यक्ष कुणालप्रताप सिंह ने एनके एरिया के महाप्रबंधक को क्षेत्र की गंभीर जनसमस्याओं के समाधान हेतु पांच सूत्री मांग पत्र सौंपा। उन्होंने केडीएच खदान से फैल रही विषैली गैस, धुआं एवं डस्ट की समस्या को सबसे गंभीर मुद्दा बताते हुए कहा कि इसका दुष्प्रभाव करकट्टा, खिलान धौड़ा सहित कई आबादी वाले इलाकों पर पड़ रहा है। बढ़ते प्रदूषण से लोगों के स्वास्थ्य पर खराबा मंडाया रहा है, जिसके लिए त्वरित रोकथाम आवश्यक है। उन्होंने प्रभावित परिवारों विशेषकर करकट्टा कालोनी एवं खिलान धौड़ा को सुरक्षित स्थान पर विस्थापित कर पुनर्वासित करने की भी मांग की। सीएसआर चद से गुलजारबाग, चदराधौड़ा, नया धौड़ा, साई नगर आदि क्षेत्रों में स्वास्थ्य जांच शिविर आयोजित कर दवा वितरण सुनिश्चित करने की मांग रही। पेयजल संकट को गंभीर बताते हुए बैंक आफ इंडिया, खलारी के पास डीपी बेरिंग की व्यवस्था कराने तथा जनता हाई स्कूल के पास पानी की टंकी निर्माण व डीपी बेरिंग की सुविधा कर आसपास के गांवों में नियमित जल आपूर्ति सुनिश्चित करने का आग्रह किया।



सरकारी खजाने में हो रहे नुकसान को रोकने के लिए सरकार की सख्ती जरूरी

# एसीबी के माध्यम से जांच करवा लें तो दूध का दूध पानी का पानी हो जाएगा : जयराम महतो

नवीन मेल संवाददाता

**रामगढ़।** अनुपूरक बजट बनाने की प्रक्रिया पर सवाल करते हुए विधायक जयराम महतो ने कहा कि जब विभागों ने 13400 करोड़ का मांग किया गया तो मात्र 7721 करोड़ का बजट क्यों लाया गया । सबसे बड़ी बात है कि आठ महीना बीत जाने के बाद भी मात्र 42 फ़ीसदी राशि खर्च हो पाई है, तो फिर अनुपूरक बजट की आवश्यकता ही क्यों। कहीं ऐसा तो गी कि सरकार का खजाना खाली है और यदि सरकार का खजाना खाली है तो सरकार राजस्व प्राप्त करने के लिए क्या कर रही है। कहा की जमीन की रजिस्ट्री में करोड़ों अरबों का हानि हो रहा है, किसी जमीन की



कीमत अगर एक करोड़ होता है तो कागज में मात्र 25 लाख दिखाया जाता है। सरकार को राजस्व मिलता है 25 लाख पर और काला धन का इस्तेमाल होता है 75 लाख पर। अगर मेरी बात पर संदेह है तो किसी भी इस राज्य में बड़ा भूखंड करोड़ों का खरीद बिक्री हुआ है तो आप उसकी एसीबी

के माध्यम से जांच करवा ले दूध का दूध पानी का पानी हो जाएगा। चोरी साफ नजर आती है कई आई .एस जेल की यात्रा कर चुके हैं। प्रत्येक दिन झारखंड राज्य में हजार गाड़ियों से अवैध कोयले की निकासी हो रही है। कोयलांचल में अवैध मात्रा में इतनी कारोबारी हो रही है कि एक

दिन का 25 करोड़ और सालाना लगभग 9125 करोड़ जो कि आपकी अनुपूरक बजट से कहीं ज्यादा होती है। अध्यक्ष अगर बालू की बात करें तो एक बालू गाड़ी लगभग तीन - चार थाना क्षेत्र से होकर गुजरती है और कोई ऐसा थाना प्रभारी नहीं है की प्रत्येक महीना बालू से लगभग तीन से पांच लाख सिर्फ अवैध बालू से पैसा कमा रहे हैं । तो सरकार की खजाना खाली है तो इस प्रकार की लूट की छूट होगी । जो सरकार के खजाना में आना चाहिए वह सीधे थाना प्रभारी के जेब में जाता है अध्यक्ष जयराम महतो ने कहा की बड़े शर्म की बात है कि छात्रों को छात्रवृत्ति नहीं मिल रही है और विधायक करोड़ों के आवास में रह रहे हैं ।

## भगहर में अवैध शराब पर बड़ी कार्रवाई, मिनी फैक्ट्री का उद्घेदन



**बरही/चौपारण।** उपायुक्त के निर्देश पर अवैध शराब निर्माण, भंडारण और परिवहन के खिलाफ चलाए जा रहे सचन अभियान के तहत उत्पाद विभाग ने चौपारण थाना क्षेत्र के भगहर में बड़ी कार्रवाई की है। सहायक आयुक्त उत्पाद के निर्देशन में देर रात लगभग 12:30 बजे चौपारण थाना पुलिस एवं सरास्र गृह रक्षा वाहिनी के जवानों के साथ उक्त ग्राम में छापेमारी की गई । जहां एक घर से करीब 250 लीटर स्पिरिट बरामद किया गया। इसी सुराग के आधार पर तड़के लगभग 4 बजे ग्राम ललकिमाटी–करणजुवा के घने जंगलों में छापेमारी की गई, जहां अवैध विदेशी शराब बनाने वाली एक मिनी फैक्ट्री का खुलासा हुआ। यहां से करीब 270 लीटर अवैध विदेशी शराब, स्पिरिट, बड़ी मात्रा में खाली बोतलें, ढक्कन और लेबल बरामद किए गए।

## नियम विरुद्ध ढुलाई पर प्रशासन की बड़ी कार्रवाई सीओ ने दो हाड़वा किया जब्त



**बरही/चौपारण।** सड़क निर्माण कंपनी द्वारा निर्माण कार्य में उपयोग होने वाले बोल्टर की नियम विरुद्ध ढुलाई पर चौपारण प्रशासन ने कड़ा रुख अपनाने हुए बड़ी कार्रवाई की है। कई दिनों से शिकायत मिल रही थी कि कंपनी के हाईवा ट्रक बिना आवश्यक कागजात और निर्धारित मार्ग का पालन किए लगातार बोल्टर दो रहे हैं। चौपारण अंचल अधिकारी संजय कुमार यादव ने इस मामले में कई बार कंपनी को चेतावनी दी थी, लेकिन इसके बावजूद मनमानी जारी रही। बुधवार को सीओ ने निरीक्षण के दौरान अवैध ढुलाई में संलिप्त दो हाईवा पकड़े। मौके पर ही दोनों वाहनों को जब्त कर चौपारण थाना को सुपुर्द कर दिया गया। सीओ ने बताया कि कंपनी द्वारा सरकारी निर्देशों का उल्लंघन गंभीर मामला है, इसलिए आगे की कार्रवाई के लिए जिला परिवहन पदाधिकारी को भी औपचारिक रूप से सूचित कर दिया गया है। उन्होंने कहा कि प्रशासन किसी भी परिस्थिति में अवैध परिवहन और नियम विरुद्ध गतिविधियों को बर्दाश्त नहीं करेगा। इस कार्रवाई के बाद स्थानीय स्तर पर भी सकारात्मक संदेश गया है कि नियम तोड़ने वालों पर अब कड़ी निगरानी और कठोर कार्रवाई जारी रहेगी।

## सड़क की बढहाली का मुद्दा विधानसभा में गूंजा

**बरकट्टा।** क्षेत्र के विभिन्न जर्जर सड़कों का मामला को विधानसभा में जोरदार तरीके से उठाया गया। विधायक अमित कुमार यादव ने सदन में कहा कि एनएच-2 से शिलाडीह तक सड़क, एनएच-2 से झुरखुडी तक मार्ग, चलकुशा प्रखंड क्षेत्र में पीडब्ल्यूडी रोड गोपीडीह तक तथा दारु प्रखंड अंतर्गत पीडब्ल्यूडी खेरा से झुमरा भाया पुनाई तक सड़कें अत्यंत जर्जर हालत में हैं। विधायक ने बताया कि इन सड़कों पर बड़े-बड़े गड्ढे बन गए हैं, जिससे रोजाना हजारों लोगों को आवाजाही में कठिनाइयों का सामना करना पड़ रहा है। उन्होंने सरकार से तत्काल मरम्मत कार्य शुरू करने की मांग की है।

## अपराध

एसपी ने प्रेसवार्ता कर चोरी मामले का किया खुलासा

# अभियुक्त के पास से चोरी के 4.12 लाख नगद और 4 लाख के जेवरात हुए बरामद

● एसपी ने बताया कि कांड की गंभीरता को देखते हुए उनके द्वारा अनुमंडल पुलिस पदाधिकारी परमेश्वर प्रसाद के नेतृत्व में एसआईटी टीम का गठन किया गया

नवीन मेल संवाददाता

**रामगढ़।** एसपी अजय कुमार ने बुधवार को प्रेस वार्ता को संबोधित किया। प्रेस वार्ता में एसपी ने बताया कि 7 दिसंबर को 9 से 11 बजे के बीच जेल रोड स्थित मनोज कुमार रावत के घर में चोरी की घटना घटी थी। बताया कि घटना में शामिल अभियुक्त



शनि करमाली को पुलिस टीम ने दो दिनों के अंदर गिरफ्तार कर उसके पास से चोरी के 4 लाख 12 हजार रूपए और 4 लाख के जेवरात बरामद करने में सफलता पाई है। एसपी ने बताया कि इस के संदर्भ में रामगढ़ थाना कांड संख्या-325/2025,

दिनांक-07.12.2025, धारा-331(5)/305/3(5) भा न्या सं०-2023 के अंतर्गत प्राथमिकी दर्ज की गयी है। एसपी ने बताया कि कांड की गंभीरता को देखते हुए उनके द्वारा अनुमंडल पुलिस पदाधिकारी के संदर्भ में रामगढ़ थाना कांड संख्या-325/2025,

गठन किया गया। गठित टीम द्वारा तकनीकी अनुसंधान के आधार पर कांड में संलिप्त कांड के प्राथमिकी अभियुक्त शनि करमाली उर्फ शनि लोहरा उम्र 24 वर्ष पे०-छोटेलाल लोहरा, जेल मोड बिरसा चौक, थाना जिला-रामगढ़ को 10 दिसंबर को को सुबह 5:15 बजे

## स्वामी श्रद्धानंद बलिदान दिवस और प्रांतीय आर्य महासम्मेलन को लेकर हुई चर्चा


हजारीबाग। स्थानीय चतरा शहर के बगरा रांची रोड किशनपुर में स्वामी श्रद्धानंद बलिदान दिवस और प्रांतीय आर्य महासम्मेलन मनाने की तैयारी को लेकर एक होटल में बैठक हुई। यह महत्वपूर्ण बैठक झारखंड राज्य आर्य प्रतिनिधि सभा के प्रधान आचार्य कौटिल्य की अध्यक्षता आयोजित की गई। जिसमें आर्य समाज चतरा, किमुनपुर, बेलगढ़ा के प्रतिनिधियों के अलावा राष्ट्रीय स्वयंसेवक संघ, विश्व हिंदू परिषद, बजरंग दल, अखिल भारतीय विद्यार्थी परिषद, आर्य वीर दल, झामुमो, राजद, बीजेपी, हिन्दू वाहिनी, हिन्दू राष्ट्रीय संघ एवं अन्य सामाजिक संगठनों के सैंकड़ों प्रतिनिधि उपस्थित थे। बैठक का मुख्य बिंदु तीन दिन के 151 कुंडीय विश्व कल्याण महायज्ञ शोभा यात्रा सम्मेलन, विशाल शोभा यात्रा आदि को सफल बनाने व विभिन्न

समितियों का गठन करना तथा आम जन सामान्य की भागीदारी के साथ-साथ आर्थिक एवं शारीरिक सहयोग सुनिश्चित करना था। सभी संगठनों के प्रतिनिधियों ने बहु-चहकर अपनी-अपनी भागीदारी एवं जिम्मेदारी निभाने का संकल्प लिया। कार्यक्रम के निर्धारित कार्यक्रमों में 23 फरवरी मंगलवार को प्रातः 51 कुंडीय महायज्ञ एवं उद्घाटन, दोपहर युवा सम्मेलन एवं रात्रि शुद्ध सभा घर वापसी का कार्यक्रम, 24 दिसंबर प्रातः 51 कुंडीय महायज्ञ, दोपहर महिला सम्मेलन एवं रात्रि में वीर रस से ओतप्रोत कवि सम्मेलन एवं 25 को 51 कुंडीय महायज्ञ, दोपहर 8 घंटे का हजारों युवक युवतियों, महिलाओं द्वारा अस्त्र-शस्त्र कला कौशल से भरपूर विशाल शोभा यात्रा एवं रात्रि में झांसी की रानी, लव कुशा एवं ऑपरेशन सिंदूर आदि पर भव्य नाट्य जीवंत मंचन।

# विधानसभा में गूंजा किसानों की गैरमजरूआ जमीन का मुद्दा

नवीन मेल संवाददाता

**बरही ।** झारखंड विधानसभा के शीतकालीन सत्र में बरही विधायक मनोज कुमार यादव ने किसानों की गैरमजरूआ जमीन से जुड़े महत्वपूर्ण मुद्दे को जोरदार तरीके से उठाया। उन्होंने तारांकित प्रश्न के माध्यम से राजस्व, निबंधन एवं भूमि सुधार मंत्री से पूछा कि हजारीबाग सहित पूरे राज्य में किसानों की उन जमीनों का क्या भविष्य है, जिन्हें



उनके पूर्वजों ने वर्षों की मेहनत से कृषि योग्य बनाया था। उन्होंने कहा कि ऐसी कई गैरमजरूआ भूमि

पर किसानों को पूर्व में बंदोबस्ती प्राप्त थी और सरकार द्वारा लगान निर्धारित कर नियमित रसीद भी जारी की जाती थी। विधायक ने चिंता जताई कि वर्तमान में इन जमीनों पर लगान रसीद जारी नहीं हो रही, जबकि किसान अब भी उसी भूमि पर खेती कर रहे हैं। यह किसान हितों के विरुद्ध है, इसलिए सरकार को स्पष्ट करना चाहिए कि क्या वह इन किसानों को पुनः लगान रसीद और स्वामित्व अधिकार देने

पर विचार कर रही है। विधायक के सवालों का जवाब देते हुए विभागीय मंत्री ने बताया कि अंतिम आदेश तक पूर्व में निर्गत मेसुअल रसीद के आधार पर ऑनलाइन लगान निर्गत करने का निर्देश पहले ही जारी है। हालांकि स्थायी स्वामित्व अधिकार पर कोई समय-सीमा नहीं तय की गई है। इस मुद्दे के उठने से किसानों में फिर उम्मीद जगी है कि सरकार जल्द ठोस फैसला लेगी।

## साइबर फ्राइम में बरकट्टा एक बार फिर से सुर्खियों में

## युवकों का रुझान कम समय में करोड़पति बनने को लेकर लगातार बढ़ता जा रहा है : थाना प्रभारी

नवीन मेल संवाददाता

**बरकट्टा।** प्रखंड क्षेत्र के विभिन्न गांवों में साइबर फ्राइम काफी तेजी से पांव पसार रहा है. बढ़ते साइबर फ्राइम के मामले में जामताड़ा के बाद बरकट्टा एक बार फिर से सुर्खियों में आने लगा है. एक वर्ष पूर्व तक लगातार हुई पुलिसिया कार्रवाई से इसमें कमी आ गई थी. जो पिछले तीन-चार महीने से पुनः व्यापक रूप से अपनी जड़ें मजबूत करने में लगे हैं. इस कार्य में कई स्थानीय जनप्रतिनिधियों का संरक्षण और प्रशासनिक अधिकारी के द्वारा जानकारी होने के बाद भी कार्रवाई नहीं करने पर लोग सवाल खड़े कर रहे हैं. बरकट्टा प्रखंड क्षेत्र में साइबर फ्राइम के जाल में युवकों का रुझान कम समय में करोड़पति बनने को लेकर लगातार बढ़ता जा रहा है. प्रखंड के ग्राम बरवां, मासीपीढ़ी, तुईयां, कपका, गंगपांचो, सलैया



समेत कई गांवों में इसका नेटवर्क हाल के दिनों में तेजी से मजबूत हुआ है. स्थानीय लोगों का आरोप है कि इस अवैध गतिविधि को कुछ जनप्रतिनिधियों का संरक्षण मिल रहा है. जिसकी वजह से प्रशासन के द्वारा कभी-कभार की जाने वाली कार्रवाई भी पहुंच और खेला होबे के कारण असरदार साबित नहीं हो पाता है. ग्रामीणों के मुताबिक हर बार छापेमारी के बाद भी आरोपी मोटी रकम देकर बच निकलते हैं.

**कैसे अंजाम दे रहे हैं ठगी :** साइबर अपराधी इंटरनेट पर सक्रिय सेक्स रैकेट और सैटिंग वेबसाइटों पर अपना मोबाइल नंबर दर्ज कराते हैं. कॉल आने पर वे आपत्तिजनक फोटो या सामग्री भेजकर लोगों को अपने जाल में फंसाते हैं. इसके बाद ब्लैकमेलिंग कर पैसे वसूले जाते हैं. कई पीड़ित शर्मिंदगी के कारण शिकायत दर्ज नहीं करा पाते, जिससे अपराधियों का हौसला और बढ़ जाता है. ग्रामीणों में बढ़ रही चिंता: लगातार बढ़ रहे साइबर फ्राइम से ग्रामीणों में डर और आक्रोश दोनों हैं. लोगों का कहना है कि यदि प्रशासन निष्पक्ष और कड़ी कार्रवाई करे तो ऐसे नेटवर्क को खत्म करना कोई मुश्किल नहीं. लेकिन स्थानीय स्तर पर मिल रही ढाल के कारण यह अवैध धंधा तेजी से फल-फूल रहा है. ग्रामीणों ने जिला प्रशासन से इस पूरे मामले की उच्चस्तरीय जांच कर कठोर कदम उठाने की मांग की है.

# न्यूज बॉक्स



**रामगढ़।** डॉ ए स० राधाकृष्णन शिक्षक प्रशिक्षण महाविद्यालय, सुकरीगढ़ा, लारी, रामगढ़ के बहुउद्देशीय सभागार में 10 दिसंबर को बीएड सत्र 2024-26 के प्रशिक्षुओं के बीच छात्र परिषद का चुनाव किया गया। जिसमें अध्यक्ष- करण कुमार, उपाध्यक्ष- अनिल कुमार ,सचिव- प्रिया सिंह, उप सचिव- संगीता कुमारी, कोषाध्यक्ष- संजय कुमार महतो तथा उप कोषाध्यक्ष-यशोदा कुमारी को बैच लगाकर उनकी सदस्यता की शपथ दिलाई गई । महाविद्यालय प्रबंधन समिति के सचिव संजय कुमार प्रभाकर द्वारा शपथ दिलाई तथा उनके द्वारा उन्हें अपनी कर्तव्यों को पूरी कर्तव्य निष्ठा तथा पूरी उत्तरदायित्व के साथ निर्वहन करने की सलाह दी गई । मौके पर महाविद्यालय प्राचार्य डॉ० सुशील कुमार उपाध्याय,नयन कुमार मिश्रा, डॉ० अशोक राम, इंंदु कुमारी झा, मुरारी कुमार दुबे, सुप्रिया बर्मन, सुलेखा कुमारी, वरुण कुमार के साथ सभी प्रशिक्षणार्थी उपस्थित थे।

## झारखंड राज्य पेंशनर समाज ने पेंशनर दिवस मनाने को लेकर की बैठक



**बरही।** झारखंड राज्य पेंशनर समाज अनुमंडल शाखा बरही की बैठक रविवार को प्रखंड परिसर स्थित बरही पूर्वी पंचायत भवन में आयोजित की गई। जिसकी अध्यक्षता राजेंद्र प्रसाद रुखरिया और संरालन तोखन प्रजापति ने किया। बैठक में सर्वसम्मति से 21 दिसंबर 2025 को पेंशनर दिवस धूमधाम से मनाने का निर्णय लिया गया । इसी दिन पेंशनर समाज का चुनाव भी संपन्न करया जाएगा। इसके साथ ही 75 वर्ष की आयु पूरी कर चुके वरिष्ठ सदस्यों को समारोह के दौरान सम्मानित किया जाएगा। समाज ने सभी सम्मानित सदस्यों से अनुरोध किया है कि 21 दिसंबर 2025 को सुबह 10:00 बजे बरही मध्य विद्यालय में उपस्थित होकर कार्यक्रम को सफल बनाएं। बैठक में राधानाथ भगत, छात्रधारी ठाकुर, संजय कुमार सिंह, सुशील कुमार गुप्ता, त्रिपुरारी पांडे, अखिलेश्वर सिंह, बजरंग शर्मा, सत्येंद्र कुमार शर्मा, राजेश कुमार, अब्दुल सत्तार अंसारी, राम लखन यादव सहित कई सदस्य उपस्थित थे।

## अज्ञात शव की पहचान महावीर सिंह वृद्धावत राजसमंद राजस्थान निवासी के रूप में हुई

**रामगढ़।** एसपी अजय कुमार को गुप्त सूचना मिली कि काजु बगान गंडके घाटी के जंगल में एक अज्ञात पुरुष का शव पड़ा हुआ है। सूचना को गंभीरता से लेते हुए एसपी ने पुनि सह रामगढ़ थाना प्रभारी को अवगत कराते हुए अज्ञात पुरुष शव की पहचान एवं आवश्यक कार्रवाई करने का उन्होंने निर्देश दिया। पुनि सह थाना प्रभारी द्वारा त्वरित कार्रवाई करते हुए काजु बगान गंडके घाटी के जंगल में पहुंच कर अज्ञात शव को अपने कब्जे में लेकर जांच पड़ताल किया गया। जांच के क्रम में जंगल में एक पूरी तरह से क्षतिग्रस्त मोबाईल एवं मृतक के पॉकेट से पर्स मिला, जिसमें से 1200 रूपया मिला। अज्ञात शव की पहचान को लेकर पूरी तरह से क्षतिग्रस्त मोबाईल को रेलमी सर्विस सेंटर बिजुलिया मालिक पीयुष खंडेलवाल को ले जाकर मोबाईल का आईएमईआई नंबर निकालने हेतु दिया गया। उनके प्रयास से उक्त टुटे मोबाईल का आईएमईआई नंबर प्राप्त हुआ। प्राप्त आईएमईआई नंबर को तकनीकी शाखा रामगढ़ को उपलब्ध कराया गया। जिससे अज्ञात के शव की पहचान हुई। मृतक की पहचान महावीर सिंह चूड़ावत, पिता-करण सिंह चूड़ावत, ग्राम-टाणका, थाना-दिवेर, जिला-राजसमंद, राज-राजस्थान के रूप में हुई है। एसपी अजय कुमार द्वारा अज्ञात शव के पहचान में सहयोग करने के लिए रेलमी सर्विस सेंटर बिजुलिया के मालिक पीयुष खण्डेलवाल, को प्रशस्ति पत्र प्रदान कर सम्मानित करने की घोषणा की गई है ।

## शिक्षक प्रशिक्षण महाविद्यालय के डीएलएड प्रशिक्षु का श्रम-प्रवर्तन पदाधिकारी के रूप में हुआ चयन

**रामगढ़।** डॉ० एस० राधाकृष्णन शिक्षक प्रशिक्षण महाविद्यालय सुकरीगढ़ा लारी रामगढ़ के डीएलएड सत्र 2020-22 के प्रशिक्षु सूर्यदीप शिरोमणि ग्राम उसरा , प्रखंड दुलगुमी रामगढ़ निवासी का जेएसएससी द्वारा आवेगित झारखंड संयुक्त स्तरीय स्नातक प्रतियोगिता परीक्षा में श्रम-प्रवर्तन पदाधिकारी के रूप में चयन हुआ है । सूर्यदीप शिरोमणि की इस उपलब्धि पर महाविद्यालय प्रबंधन समिति के सचिव जयस कुमार प्रभाकर ने उन्हें बधाई दी एवं उनके उज्ज्वल भविष्य की कामना की । सूर्यदीप शिरोमणि की सफलता पर शुभकामना देने वालों में महाविद्यालय के प्राचार्य डॉ० सुशील कुमार उपाध्याय, नयन कुमार मिश्रा, डॉ० अशोक राम, इंंदु कुमारी झा, मुरारी कुमार दुबे, सुप्रिया बर्मन, वरुण कुमार,सुलेखा कुमारी आदि शामिल हैं।

## युवा साथी झारखंड ने मुख्यमंत्री को लिखा पत्र प्लाज्मा-प्लेटलेट्स मशीन लगाने की मांग की

**बरही।** जिले में स्वास्थ्य सेवाओं को मजबूत करने की दिशा में युवा साथी झारखंड संस्था ने महती पहल की है। संस्था के अध्यक्ष विकास कुमार सिंह ने राज्य के मुख्यमंत्री, स्वास्थ्य मंत्री, हजारीबाग के उपायुक्त और सिविल सर्जन को अनुरोध पत्र भेजकर सदर अस्पताल हजारीबाग में प्लाज्मा और प्लेटलेट्स से संबंधित आधुनिक मशीनें स्थापित करने की मांग की है। संस्था ने लिखा है कि जिले में डेंगू, थैलेसिमिया, बड़ी सर्जरी और दुर्घटना से जुड़े गंभीर मामलों में प्लाज्मा और प्लेटलेट्स की जरूरत बढ़ जाती है, लेकिन सदर अस्पताल में इसकी व्यवस्था न होने से मरीजों को मजबूरन अन्य जिलों या बड़े निजी अस्पतालों में रेफर किया जाता है। इससे गरीब मरीजों पर भारी आर्थिक बोझ पड़ता है और कई मामलों में समय पर उपचार न मिलने के कारण उनकी जान पर भी खतरा बढ़ जाता है। संस्था ने प्लाज्मा सेपरेटर, प्लेटलेट्स काउंटर, कोलड स्टोरीयूज जैसी मशीनें जिला स्तर पर उपलब्ध कराने की मांग की है । जिससे मरीजों को त्वरित सुविधा मिल सके। अध्यक्ष कुमार ने कहा कि इन उपकरणों के लाने से हजारीबाग जिले की स्वास्थ्य सेवाएं बेहतर होंगी और “स्वास्थ्य के अधिकार” की भावना को मजबूती मिलेगी। उन्होंने सरकार से अपेक्षा की है कि इस मांग पर शीघ्र उचित कार्रवाई की जाए।





सिमडेगा में टीएलएम मेला-2025 का भव्य आयोजन

# शिक्षण-सीखने की दिशा में नवाचार को मिला बढ़ावा : डीसी



### नवीन मेल संवाददाता

सिमडेगा। जिला शिक्षा एवं प्रशिक्षण संस्थान परिसर में गुरुवार को टीचिंग लर्निंग मंटेरियल मेला-2025 का भव्य आयोजन किया गया। मेले का उद्घाटन उपायुक्त कंचन सिंह ने जिला शिक्षा पदाधिकारी मिथलेश केरकेट्टा, जिला शिक्षा अधीक्षक दीपक राम और विधायक प्रतिनिधि शशील अहमद के साथ संयुक्त रूप से दीप प्रज्वलित कर किया। जिला शिक्षा अधीक्षक ने पौधा भेंट कर उपायुक्त का स्वागत किया।उपायुक्त कंचन सिंह ने अपने संबोधन में टीएलएम की उपयोगिता पर जोर देते हुए कहा कि दृश्य माध्यम से सीखना बच्चों के लिए अत्यंत प्रभावी होता है। कई बार पुस्तक की बातें कठिन लगती हैं, लेकिन जब वही अवधारणाएँ मॉडल या प्रयोग के रूप में सामने आती हैं, तो बच्चे आसानी से समझ लेते हैं। उन्होंने कहा कि साधारण एवं आसपास

## अंतरराज्यीय महिला पॉकेटमार गिरोह के सदस्य पुलिस के हथ्ये चढ़े

### नवीन मेल संवाददाता

**सिमडेगा।** साप्ताहिक क्रिसमस बाजार के दौरान भीड़भाड़ का फायदा उठाने पहुंचे एक अंतरराज्यीय महिला पॉकेटमार गिरोह को सिमडेगा पुलिस ने दबोच लिया। छत्तीसगढ़ के बलरामपुर जिला से आए इस गिरोह में पांच महिलाएँ और एक पुरुष शामिल हैं, जो सिमडेगा के ठेठईंटंगर थाना क्षेत्र में सक्रिय थे। एसपी सिमडेगा एस अशीं ने प्रेस वार्ता में बताया कि ठेठईंटंगर साप्ताहिक बाजार में कुछ महिलाओं द्वारा पर्समारी की जानकारी मिली थी। सूचना मिलते ही एसडीपीओ बैजू उरांव के नेतृत्व में एक विशेष टीम गठित की गई, जिसने तत्काल कार्रवाई करते हुए संदिग्ध कार्रपंथी वाहन को पीछा करने लगा। वाहन में मौजूद पांच महिलाएँ और एक पुरुष को हिरासत में लिया गया। पृष्ठताछ के दौरान सभी ने पॉकेटमारी की बात स्वीकार कर

# भूमि रिकॉर्ड के ऑनलाइन रिकॉर्ड में कई त्रुटियां, विधायक ने की सुधार की मांग

### नवीन मेल संवाददाता

**सिमडेगा।** झारखंड विधानसभा के शीतकालीन सत्र में कोलेबिरा विधायक नमन बिक्सल कोनगाड़ी ने सिमडेगा जिले में विकास कार्यों से जुड़े महत्वपूर्ण मुद्दों को उठाते हुए सरकार का ध्यान आकृष्ट किया। उन्होंने कहा कि जिले के दसों प्रखंड और नगर परिषद को पथ निर्माण विभाग से जोड़ते हुए अधिकांश जगहों पर सड़क व्यवस्था को मजबूत किया गया है, लेकिन जलडेगा प्रखंड अभी भी चौड़ीकरण और मजबूतीकरण कार्य से वंचित है।उन्होंने बताया कि पंडरीपानी से जलडेगा प्रखंड मुख्यालय तक प्रस्तावित सड़क 143 एमपच से जुड़ती है और इसके लिए डीपीआर भी तैयार किया जा चुका है, परंतु आज तक स्वीकृति नहीं मिली। विधायक ने सरकार से आग्रह किया कि इसी वित्तीय वर्ष में इसे मंजूरी देकर कार्य प्रारंभ कराया



### ● दस प्रतिशत से अधिक मार्जिन होने पर गुणवत्ता पर संकट की आशंका : नमन बिक्सल कोंगाड़ी

जाए।विधायक कोनगाड़ी ने ऑनलाइन निविदा प्रणाली को लेकर भी गंभीर चिंता व्यक्त की। उन्होंने कहा कि कई संवेदक अत्याधिक कम मार्जिन पर बोली लगाकर कार्य अपने नाम करा लेते हैं, जिससे निर्माण कार्य की गुणवत्ता पर प्रश्नचिह्न खड़ा हो जाता है। उन्होंने स्पष्ट

किया कि नियम के अनुसार लगभग दस प्रतिशत मार्जिन यानी ठेकेदार के लाभ की व्यवस्था निर्धारित है, लेकिन कम बोली की प्रवृत्ति से आम जनता और सरकार दोनों को नुकसान होता है। इस पर सरकार ने जवाब देते हुए कहा कि कार्य झारखंड लोक निर्माण विभाग संहिता-2012 के नियमों के तहत ही किए जाते हैं।भूमि एवं राजस्व विभाग से जुड़े मुद्दों को उठाते हुए कोनगाड़ी ने कहा कि ऑफलाइन से ऑनलाइन रिकॉर्ड में परिवर्तन के दौरान बड़ी त्रुटियाँ सामने आई हैं। कई खतियानों में रकबा शून्य दिखाया जा रहा है, वहीं जाति संबंधी विवरण भी अनुपस्थित है। उन्होंने सरकार से पूछा कि क्या इन त्रुटियों के अंचल कार्यालयों के माध्यम से सुधारने की कोई समयबद्ध योजना है।इस पर विभाग की ओर से सकारात्मक जवाब दिया गया और आवश्यक सुधार कार्य जल्द शुरू करने की बात कही गई।

**सिमडेगा।** कैरबेड़ा पंचायत के पूर्व मुखिया तेज प्रताप लकड़ा के घर पर आबकारी विभाग ने गुप्त सूचना के आधार पर छापामारी कर बड़ी मात्रा में अवैध अंग्रेजी शराब बरामद की। कार्रवाई के दौरान विभाग की टीम ने कुल 33 बोतल में लगभग साढ़े सात लीटर से अधिक अंग्रेजी शराब जब्त की है।सूचना मिलते ही आबकारी विभाग की टीम मौके पर पहुंची और घर की तलाशी ली। तलाशी के दौरान विभिन्न ब्रांड की शराब की बोतलें बरामद हुईं। विभाग ने मौके पर ही शराब जब्त करते हुए मामले में अग्रतर कार्रवाई शुरू कर दी है।आबकारी



बाद क्षेत्र में अवैध शराब कारोबार को लेकर लोगों के बीच चर्चा तेज हो गई है। पुलिस और आबकारी विभाग ने ऐसे मामलों पर कड़ी निगरानी जारी रखने की बात कही है।

### क्रिसमस व नव वर्ष को लेकर बानो थाना परिसर में आज होगी शांति समिति की बैठक

**बानो।** आगामी क्रिसमस पर्व एवं नव वर्ष 2026 को शांतिपूर्ण और सौहार्दपूर्ण वातावरण में मनाने के उद्देश्य से बानो थाना परिसर में 11 दिसंबर, दिन गुरुवार को अपराह्न 2 बजे शांति समिति की बैठक आयोजित की गई है।थाना प्रभारी मानव मयंक ने जानकारी देते हुए बताया कि पर्वों के दौरान क्षेत्र में सुरक्षा व्यवस्था को सुदृढ़ बनाने, सामुदायिक सनन्तय बढ़ाने और किसी भी प्रकार की अग्रिय स्थिति से बचाव हेतु यह बैठक महत्वपूर्ण है। उन्होंने कहा कि पुलिस-प्रशासन और समुदाय के बीच सहयोग ही त्योहारों को शांतिपूर्ण बनाने की कुंजी है।थाना प्रभारी ने शांति समिति के सदस्यों, क्षेत्र के जनप्रतिनिधियों, गणमान्य व्यक्तियों, समाज के प्रबुद्धजनों और ग्रामीणों से निर्धारित समय पर उपस्थित होकर बैठक को सफल बनाने की अपील की है।

### राजस्व कर्मियों की कमी का मुद्दा विस में गुंजा विधायक ने जल्द नियुक्ति की मांग की

**सिमडेगा।** षष्ठम झारखंड विधानसभा के शीतकालीन सत्र के चौथे दिन तोरपा विधानसभा क्षेत्र के सभी प्रखंडों में राजस्व कर्मचारियों की भारी कमी का मुद्दा प्रमुखता से उठाया गया। तोरपा विधायक सुदीप गुड़िया ने कहा कि राजस्व कर्मियों की कमी के कारण स्थानीय लोगों को जमीन संबंधी कार्यों, प्रमाणपत्र निर्गमन तथा अन्य राजस्व प्रक्रियाओं में गंभीर असुविधाओं का सामना करना पड़ रहा है।उन्होंने सरकार का ध्यान इस ओर आकर्षित करते हुए कहा कि लॉबित कार्यों और जनता की परेशानी को देखते हुए रिक्त पदों पर शीघ्र नियुक्ति आवश्यक है। विधायक ने मांग की कि सरकार जल्द से जल्द राजस्व विभाग में कर्मचारियों की बहाली सुनिश्चित करे, ताकि आम जनता को राहत मिल सके और प्रशासनिक कार्य समय पर पूर्ण हो सकें।

# सभी विभाग सही आंकड़ों को संकलित कर विभाग को उपलब्ध कराएं : उपायुक्त

### नवीन मेल संवाददाता

**सिमडेगा।** उपायुक्त सिमडेगा कंचन सिंह की अध्यक्षता में प्रधानमंत्री फसल बीमा योजना से संबंधित जिला स्तरीय समिति की महत्वपूर्ण बैठक आयोजित की गई। बैठक में जिले के किसानों द्वारा कराए गए फसल बीमा का अंचल कार्यालयों से प्राप्त फसल आच्छादन विवरण, सांख्यिकी विभाग तथा कृषि विभाग के आंकड़ों का विस्तृत मिलान करने पर जोर दिया गया। उपायुक्त ने निर्देश दिया कि सभी विभाग आपसी समन्वय के साथ सही आंकड़ों को संकलित कर विभाग को उपलब्ध कराएं, जिससे पात्र किसानों को फसल बीमा का लाभ बिना किसी बाधा के मिल सके।उपायुक्त ने यह भी स्पष्ट किया कि केवल बीमा कराना ही पर्याप्त नहीं है, बल्कि यह



सुनिश्चित करना आवश्यक है कि किसानों ने वास्तव में फसल बोई है या नहीं। इसके लिए फील्ड में सत्यापन प्रक्रिया को मजबूत करने की निर्देश दिए गए। उन्होंने कहा कि फसल बीमा योजना का वास्तविक लाभ तभी मिल पाएगा जब आंकड़े सटीक हों और सभी संबंधित विभाग परादर्शिता के साथ काम करें। बैठक में उपस्थित अधिकारियों ने योजना के सुचारु क्रियान्वयन, किसानों को लाभ पहुंचाने तथा फसल हानि की

## पूर्व मुखिया तेज प्रताप के घर से 33 बोतल अवैध अंग्रेजी शराब बरामद

### नवीन मेल संवाददाता

### ● आबकारी विभाग ने छापेमारी कर शराब जब्त की, अग्रतर कार्रवाई जारी

विभाग के पदाधिकारियों के अनुसार, अवैध शराब रखने और बेचने के मामले में जांच आगे बढ़ाई जा रही है। विभाग यह भी पता लगाने की कोशिश कर रहा है कि शराब की आपूर्ति कहाँ से की जा रही थी और इसमें और कौन-कौन लोग शामिल हो सकते हैं।इस कार्रवाई के

बाद क्षेत्र में अवैध शराब कारोबार को लेकर लोगों के बीच चर्चा तेज हो गई है। पुलिस और आबकारी विभाग ने ऐसे मामलों पर कड़ी निगरानी जारी रखने की बात कही है।

## न्यूज बॉक्स मानवाधिकार हर नागरिक की गरिमा का मूल अधिकार : प्रभात

**सिमडेगा।**विश्व मानवाधिकार दिवस के अवसर पर झालसा के निर्देशानुसार जिला विधिक सेवा प्राधिकार द्वारा बुधवार को जिले के विभिन्न लिट्टेसी क्लबों एवं स्कूलों में जागरूकता शिविरों का आयोजन किया गया। इसी क्रम में जिला मुख्यालय स्थित कॉलेज मोड़ स्थित जीनियस पब्लिक हाई स्कूल में विधिक जागरूकता शिविर आयोजित किया गया। शिविर में मुख्य वक्ता के रूप में उपस्थित चीफ एलएडीसीएस प्रभात कुमार श्रीवास्तव ने कहा कि मानवाधिकार हर नागरिक का जन्मसिद्ध अधिकार और उसकी गरिमा की नींव है।उन्होंने कहा कि इन अधिकारों का संरक्षण समाज और राष्ट्र को मजबूत बनाता है। श्रीवास्तव ने शिक्षकों और विद्यार्थियों को मानवाधिकारों के प्रकार, महत्व तथा उनके संवैधानिक दायरे के बारे में विस्तारपूर्वक जानकारी दी। उन्होंने बताया कि किसी भी तरह के अन्याय, हिंसा, शोषण या भेदभाव की स्थिति में कानून पीड़ितों को सुरक्षा देता है। डालसा नस्लतमंदों को नै-शुल्क कानूनी सहायता प्रदान करता है और लोक अदालत, मध्यस्थता जैसे माध्यमों से सुलभ, सस्ती और त्वरित न्याय दिलाने में महत्वपूर्ण भूमिका निभाता है। शिविर के दौरान विद्यार्थियों ने मानवाधिकार,बाल अधिकार,महिला सुरक्षा और कानूनी सहायता से जुड़े कई सवाल पूछे,जिनका उत्तर प्रभात कुमार श्रीवास्तव ने सरल शब्दों में दिया। कार्यक्रम में विद्यालय के प्रधानाध्यापक समीर हुसैन ने आंगतुकों का स्वागत करते हुए कार्यक्रम आयोजन के लिए डालसा का आभार व्यक्त किया।

### बानो में फसल सुरक्षा योजना पर दो दिवसीय प्रशिक्षण कार्यशाला आयोजित



**बानो।** जेएसएलपीएस कार्यालय बानो में फसल सुरक्षा योजना के अंगंगत दो दिवसीय प्रशिक्षण कार्यशाला का आयोजन किया गया। इस प्रशिक्षण में किसानों को मिट्टी जांच की प्रक्रिया और इसके महत्व के बारे में विस्तृत जानकारी दी गई। विशेषज्ञों ने बताया कि समय-समय पर मिट्टी की जांच होने से फसल उत्पादन में वृद्धि होती है और उचित खाद एवं पोषक तत्वों का उपयोग आसान हो जाता है।कार्यशाला में किसानों को जैविक एवं प्राकृतिक खेती अपनाने के लिए प्रोत्साहित किया गया। उन्हें जीवामृत, बीजामृत और घनामृत तैयार करने की विधियों की जानकारी भी उपलब्ध कराई गई, ताकि वे रासायनिक खेती पर निर्भरता कम कर सकें और कम लागत में बेहतर उत्पादन प्राप्त कर सकें।मौके पर पौधा संरक्षण अधिकारी जयेंद्र बाड़ा, एटीएम बानो ओबेदुल्ला एहरार सहित अन्य कर्मचारी उपस्थित थे।

### सिमडेगा में सुपर लीग टूर्नामेंट के सातवें दिन खेले गए दो मुकाबले

**सिमडेगा।** सिमडेगा जिला क्रिकेट एसोसिएशन द्वारा आयोजित सुपर लीग टूर्नामेंट के सातवें दिन बुधवार को शहर के अलबर्ट एक्का स्टेडियम में दो रोमांचक मुकाबले खेले गए।पहला मैच डायमंड क्रिकेट क्लब और खालसा क्रिकेट क्लब के बीच हुआ। पहले बल्लेबाजी करते हुए डायमंड क्रिकेट क्लब ने 29.1 ओवर में सभी विकेट खोकर 124 रन बनाए। जवाब में खालसा क्रिकेट क्लब ने शानदार बल्लेबाजी करते हुए 12.2 ओवर में 2 विकेट खोकर लक्ष्य हासिल किया और 8 विकेट से मुकाबला जीत लिया। वत्सल सिंह को उनके उत्कृष्ट प्रदर्शन के लिए मेन ऑफ द मैच चुना गया।दूसरा मैच स्पोर्टिंग क्रिकेट क्लब और बारूद क्रिकेट क्लब के बीच खेला गया। स्पोर्टिंग क्रिकेट क्लब ने पहले बल्लेबाजी करते हुए 29.3 ओवर में 165 रन का स्कोर खड़ा किया। इसके जवाब में बारूद क्रिकेट क्लब ने बेहतरीन शुरुआत के साथ 24.1 ओवर में 3 विकेट खोकर लक्ष्य हासिल कर 7 विकेट से जीत दर्ज की। इस मैच में षष्ठ कुमार को मेन ऑफ द मैच का पुरस्कार मिला।सिमडेगा जिला क्रिकेट एसोसिएशन की ओर से दोनों मैचों के मेन ऑफ द मैच खिलाड़ियों को सम्मानित किया गया।

### डीएवी पब्लिक स्कूल सिमडेगा में ‘झालसा’ ने किया जागरूकता कार्यक्रम आयोजित



**सिमडेगा।** डीएवी पब्लिक स्कूल सिमडेगा में बुधवार को झारखंड राज्य विधिक सेवा प्राधिकरण (झालसा) की ओर से कक्षा नवम के छात्र-छात्राओं के लिए जागरूकता कार्यक्रम का आयोजन किया गया। कार्यक्रम में छात्रों को संविधान प्रदत्त मौलिक अधिकारों और कर्तव्यों के बारे में विस्तारपूर्वक जानकारी दी गई।सभा को संबोधित करते हुए विद्यालय के वरिष्ठ शिक्षक अनिरुध कुमार ने मौलिक अधिकारों की ऐतिहासिक पृष्ठभूमि, महत्व तथा दैनिक जीवन में इनके उपयोग पर विस्तृत प्रकाश डाला। उन्होंने बताया कि हर नागरिक को अपने अधिकारों के साथ-साथ कर्तव्यों का भी पालन करना चाहिए, तभी समाज में समानता और न्याय सुनिश्चित हो सकता है।प्राचार्य सुजय कुमार मिश्रा ने छात्रों से कहा कि अपने अधिकारों के प्रति जागरूक रहना अत्यंत आवश्यक है, ताकि किसी भी परिस्थिति में वे स्वयं की सुरक्षा कर सकें और समाज में जिम्मेदार नागरिक की भूमिका निभा सकें। उन्होंने विद्यार्थियों को कानून की मूलभूत जानकारीयों को जीवन में अपनाने की भी सलाह दी।

### क्रिसमस पर्व को लेकर बोलबा थाना में शांति समिति की हुई बैठक



**बोलबा।** प्रखंड मुख्यालय स्थित बोलबा थाना परिसर में आगामी क्रिसमस त्योहार को शांतिपूर्ण और सौहार्दपूर्ण माहौल में मनाने को लेकर शांति समिति की बैठक आयोजित की गई। बैठक की अध्यक्षता अंचल अधिकारी सुधांशु पाठक ने की। इस दौरान प्रखंड क्षेत्र में क्रिसमस गैदरिंग आयोजित होने वाले सभी स्थलों की विस्तृत जानकारी ली गई।अंचल अधिकारी सुधांशु पाठक ने चर्च के पुरोहितों से सहयोग की अपील करते हुए लोगों को कम गति में वाहन चलाने, हेलमेट व आवश्यक कागजात रखने, शराब सेवन कर वाहन नहीं चलाने तथा नाबालिगों को वाहन नहीं देने की जागरूकता फैलाने को कहा। उन्होंने सभी को उपस्थित लोगों को क्रिसमस की शुभकामनाएँ भी दीं।इंस्पेक्टर रामानुज वर्मा ने निर्देश दिया कि समसैरा, बेहरीनबासा और पीडियामोंछ चर्च कार्यक्रम स्थलों पर अतिरिक्त लाइट की व्यवस्था की जाए तथा भीड़ नियंत्रण के लिए पारलैटरियर तैनात किए जाएँ। साथ ही प्रखंड के सभी चर्चों में सीसीटीवी कैमरा लगाने की आवश्यकता पर भी जोर दिया।थाना प्रभारी देवीदास सुर्मु ने कहा कि त्योहार के दौरान पुलिस विभाग की ओर से सुरक्षा व्यवस्था सुनिश्चित की जाएगी। किसी भी प्रकार की सँदिग्ध गतिविधि या घटना की आशंका होने पर तत्काल पुलिस को सूचित करने की अपील की। समसैरा क्षेत्र के पुरोहितों ने हाल के दिनों में समसैरा और पालेमुंडा इलाके में चोरी व असामानिक गतिविधियों में वृद्धि पर चिंता जताते हुए कार्रवाई की मांग रखी।मैटक में मालसाड़ा पंचायत समिति सदस्य और विधायक प्रतिनिधि अंतोनी केरकेट्टा तथा ज्वलंत बेक ने बताया कि मालसाड़ा बीजाडीह क्षेत्र में अवैध रूप से देशी और अंग्रेजी शराब की बिक्री हो रही है।













# नागरिक की गरिमा से कोई समझौता नहीं हो सकता : राष्ट्रपति

- डॉ. भीमराव अंबेडकर के विचारों का किया उल्लेख, कहा- मानवाधिकार, लोकतंत्र और सामाजिक न्याय एक-दूसरे से अविभाज्य
- एनएचआरसी के एससी, एसटी, महिलाओं, बच्चों, वरिष्ठ नागरिकों व दिव्यांगजनों के मामलों पर विशेष फोकस की सराहना की

#### एजेंसी। नई दिल्ली

राष्ट्रपति द्रौपदी मुर्मू ने राष्ट्रीय मानवाधिकार दिवस पर आयोजित कार्यक्रम में कहा कि प्रत्येक नागरिक की गरिमा और अधिकारों पर कोई समझौता नहीं किया जा सकता। भारत की सांस्कृतिक परंपरा वसुधैव कुटुम्बकमे के सिद्धांत पर आधारित है, जो सार्वभौमिक मानवाधिकारों की भावना को मजबूत करती है।राजधानी दिल्ली में हुए इस कार्यक्रम में राष्ट्रीय मानवाधिकार आयोग के अध्यक्ष न्यायमूर्ति वी रामासुब्रमणियम, आयोग के सदस्य न्यायमूर्ति बिद्युत रंजन सक्सेनी, विजया भारती सयानी, प्रधानमंत्री के



प्रमुख सचिव पीके मिश्रा तथा संयुक्त राष्ट्र महासचिव की समन्वयक अरेती सिएनी सहित तमाम लोग मौजूद रहे। इस मौके पर राष्ट्रपति मु्मू ने आयोग के हिंदी जर्नल नई दिशाएं और अंग्रेजी जर्नल जर्नल आफ द एनएचआरसी का वर्ष 2024- 25 का संस्करण जारी किया। राष्ट्रपति मुर्मू ने कहा कि भारत ने सार्वभौमिक मानवाधिकार घोषणा पत्र के निर्माण में महत्वपूर्ण भूमिका निभाई थी और उसकी मूल भावना मानव गरिमा, समानता और स्वतंत्रता भारत की संस्कृति का अभिन्न हिस्सा है। उन्होंने कहा कि संविधान निर्माता डॉक्टर भीमराव अंबेडकर ने मानवाधिकार, लोकतंत्र और सामाजिक न्याय को एक दूसरे से अविभाज्य

बताया था। राष्ट्रपति ने कहा कि एनएचआरसी ने हाल के वर्षों में अनुसूचित जातियों, जनजातियों, महिलाओं, बच्चों, वरिष्ठ नागरिकों और दिव्यांगजनों से जुड़े मामलों पर विशेष ध्यान दिया है। आयोग 3000 से अधिक मामलों में स्वंप्रेरणा से कार्यवाही कर चुका है। उन्होंने कहा कि विकसित भारत 2047 का लक्ष्य तभी पूरा होगा जब विकास का लाभ अंतिम व्यक्ति तक पहुंचे। उन्होंने कहा कि मानवाधिकार और विकास परस्पर जुड़े हैं और गुणवत्तापूर्ण शिक्षा, स्वास्थ्य, आवास, स्वच्छ पानी, स्वच्छता और सामाजिक सुरक्षा जैसी बुनियादी सुविधाएं सभी नागरिकों तक पहुंचाना मानवाधिकारों की पूर्ति का आधार है।

#### व्यक्ति और समाज दोनों को सशक्त बनाते हैं मानवाधिकार : सीपी राधाकृष्णन

**नई दिल्ली।** मानवाधिकार दिवस पर बुधवार को राज्य सभा के सभापति सीपी राधाकृष्णन ने सदन में मानवाधिकारों की वैश्विक विरासत को याद करते हुए कहा कि वर्ष 1948 में संयुक्त राष्ट्र महासभा द्वारा अपनाई गई सार्वभौमिक मानवाधिकार घोषणा का यह 77वां वर्ष है। यह ऐतिहासिक दस्तावेज आज भी विश्वभर में गरिमा, स्वतंत्रता, समानता और न्याय का बुनियादी स्तंभ बना हुआ है। इस वर्ष की वैश्विक थीम “मानवाधिकार: हमारी रोजमर्रा की अनिवार्यताएँ” का उल्लेख करते हुए सभापति ने कहा कि यह दिन तीन महत्त्वपूर्ण बातें याद दिलाती हैं, जिसमें मानवाधिकार को संसारालमक, आवश्यक और सभी के लिए जरूरी किए जा सकते हैं। उन्होंने कहा कि मानवाधिकार व्यक्ति और समाज दोनों को सशक्त बनाते हैं, नुकसान को रोकते हैं और समुदायों को बेहतर दिशा में ले जाते हैं। उन्होंने कहा कि देश सदैव सार्वभौमिक मानवाधिकार मूल्यों का दृढ़ समर्थक रहा है। कि मानवाधिकार प्रत्येक नागरिक-विशेषकर समाज के कमजोर और हाशिए पर खड़े वर्गों के लिए वास्तविकता बनें।



#### चुनाव हारने पर

#### आयोग पर आरोप लगा रही कांग्रेस : रविशंकर

**नई दिल्ली।** बिहार के पटना साहिब से लोकसभा सदस्य रविशंकर प्रसाद ने कहा कि कांग्रेस राज्य विधानसभा चुनाव में अपनी हार की खीज उतारने के लिए चुनाव आयोग पर आरोप लगा रही है। उन्होंने एसआईआर का समर्थन करते हुए कहा कि चुनाव आयोग के पास मतदाता सूची को शुद्धिकरण करने का पूरा अधिकार है। रविशंकर ने लोकसभा में चुनाव सुधार पर लगातार दूसरे दिन बुधवार को जारी चर्चा के दौरान कांग्रेस सदस्य केसी वेणुगोपाल के लोकसभा में दिए वक्तव्य पर आपत्ति जलाई। उन्होंने कहा कि उनके मामले में प्रतिवादी होने के कारण उन्हें अपने बात सदन में रखने का कोई अधिकार नहीं है। उन्होंने मांग की कि वेणुगोपाल के वक्तव्य को सदन की कार्यवाही से हटया जाना चाहिए। उनके वक्तव्य के बाद पीठासीन अधिकारी ने कहा कि उनकी आपत्ति पर विचार किया जा रहा है। भाजपा के वरिष्ठ नेता रविशंकर ने कहा कि जब कांग्रेस और अन्य दल चुनावों में जीत दर्ज करें तब सब ठीक है और जब हार जायें तो चुनाव आयोग, इंबीएम पर दोष लगाया जाता है। उन्होंने कहा कि चुनाव आयोग की नियुक्ति प्रक्रिया में सीजेआई को शामिल करना अस्थायी प्रक्रिया थी जिसे सरकार ने कानून लाकर बदला है। उन्होंने कांग्रेस को याद दिलाया कि उनके कार्यकाल में सुप्रीम कोर्ट और चुनाव आयोग में किस प्रकार नियुक्ति होती थी।

## एक नजर

#### कांग्रेस 'चोरों का सरदार', राहुल गांधी को कोई गंभीरता से नहीं लेता : निशिकांत दुबे

**नई दिल्ली।** लोकसभा में चुनाव सुधारों पर बहस के बीच, भारतीय जनता पार्टी (भाजपा) ने बुधवार को कांग्रेस को चोरों का सरदार करार देते हुए चुनाव सुधारों पर चल रही बहस के दौरान पार्टी की तीखी आलोचना की। एएनआई से बात करते हुए भाजपा सांसद निशिकांत दुबे ने कहा कि कांग्रेस ‘चोरों का सरदार’ है, और कोई भी राहुल गांधी को गंभीरता से नहीं लेता। अन्वेष्य में एक भव्य मंदिर का निर्माण हो चुका है, लेकिन क्या कोई राहुल गांधी या सोनिया गांधी वहां गए हैं? उन्हें सिर्फ अपने मुस्लिम वोट बैंक में दिलचस्पी है। यही कारण है कि वे एसआईआर और इंबीएम का विरोध कर रहे हैं। इससे पहले, मंगलवार को सांसद निशिकांत दुबे ने आरोप लगाया कि कांग्रेस पार्टी ने 1970 के दशक में संवैधानिक संशोधनों के माध्यम से कई संस्थाओं को कमजोर कर दिया था, यहां तक ​​कि आपातकाल के दौरान संशोधनों के माध्यम से राष्ट्रपति कार्यालय को भी शक्तिहीन बना दिया गया था। संसद के निचले सदन में चुनावी सुधारों पर चर्चा के दौरान, भाजपा सांसद निशिकांत दुबे ने विपक्ष के नेता राहुल गांधी के इस आरोप को खारिज कर दिया कि मौजूदा संस्थाओं पर आरएसएस का कब्जा हो चुका है।



#### ‘वीर सावरकर’ अवॉर्ड के ऐलान पर शशि थरूर ने खुद बताई सच्चाई

**नईदिल्ली।** कांग्रेस सांसद शशि थरूर ने बुधवार को इस बात से इनकार किया कि उन्हें “वीर सावरकर पुरस्कार” के बारे में कोई जानकारी है। थरूर ने कहा कि उन्हें ऐसे किसी पुरस्कार की जानकारी नहीं है। उन्होंने एक पोस्ट में लिखा, आयोगकों द्वारा मेरी सहमति के बिना मेरा नाम घोषित करना गैरजिम्मेदाराना है। इसके बावजूद, आज दिल्ली में कुछ मीडिया संस्थान वही सवाल दोहरा रहे हैं। इसलिए, मैं इस मामले को स्पष्ट करने के लिए यह बयान जारी कर रहा हूं। पुरस्कार के स्वरूप, इसे प्रदान करने वाले संगठन या किसी अन्य प्रासंगिक जानकारी के अभाव में, आज कार्यक्रम में मेरी उपस्थिति या पुरस्कार स्वीकार करने का प्रश्न ही नहीं उठता। नई दिल्ली में 10 दिसंबर को वीर सावरकर अंतर्राष्ट्रीय प्रभाव पुरस्कार 2025 का आयोजन होगा, जिसमें उच्च श्रेणी ग्रामीण विकास सोसायटी (एचआरडीएस) नीति निर्माताओं, सामाजिक नेताओं, विद्वानों और नागरिक समाज के सदस्यों को समाज में परिवर्तनकारी योगदान को मान्यता देने के लिए एक शाम के लिए एक साथ लाएंगी। यह कार्यक्रम एनडीएमसी कन्वेंशन हॉल में आयोजित किया जाएगा, जिसमें उन व्यक्तियों और संगठनों को सम्मानित किया जाएगा जिनके जामों ने राष्ट्रीय विकास, सामाजिक सुधार और मानवीय सहायता में ठोस बदलाव लाए हैं।



दिल्ली में कुछ मीडिया संस्थान वही सवाल दोहरा रहे हैं। इसलिए, मैं इस मामले को स्पष्ट करने के लिए यह बयान जारी कर रहा हूं। पुरस्कार के स्वरूप, इसे प्रदान करने वाले संगठन या किसी अन्य प्रासंगिक जानकारी के अभाव में, आज कार्यक्रम में मेरी उपस्थिति या पुरस्कार स्वीकार करने का प्रश्न ही नहीं उठता। नई दिल्ली में 10 दिसंबर को वीर सावरकर अंतर्राष्ट्रीय प्रभाव पुरस्कार 2025 का आयोजन होगा, जिसमें उच्च श्रेणी ग्रामीण विकास सोसायटी (एचआरडीएस) नीति निर्माताओं, सामाजिक नेताओं, विद्वानों और नागरिक समाज के सदस्यों को समाज में परिवर्तनकारी योगदान को मान्यता देने के लिए एक शाम के लिए एक साथ लाएंगी। यह कार्यक्रम एनडीएमसी कन्वेंशन हॉल में आयोजित किया जाएगा, जिसमें उन व्यक्तियों और संगठनों को सम्मानित किया जाएगा जिनके जामों ने राष्ट्रीय विकास, सामाजिक सुधार और मानवीय सहायता में ठोस बदलाव लाए हैं।

#### चुनाव आयोग के कामकाज से मतदाताओं के अधिकारों की हो रही लूट : भूपेश बघेल

**छत्तीसगढ़।** पूर्व मुख्यमंत्री और कांग्रेस के वरिष्ठ नेता भूपेश बघेल ने बुधवार को दावा किया कि भारतीय चुनाव आयोग (ईसीआई) का कामकाज पक्षपातपूर्ण है। यहां पत्रकारों से बात करते हुए उन्होंने कहा कि लोकसभा में विपक्ष के नेता राहुल गांधी ने लाखों वोटों की गिनती का मुद्दा उठाया है। बघेल ने कहा कि मतदाताओं के अधिकारों की “लूट” हो रही है। चुनाव आयोग का कामकाज निष्पक्ष नहीं है, और कई उदाहरणों से यह साबित हो चुका है। पूरा देश इसके खिलाफ खड़ा है, और राहुल गांधी ने लोकसभा में यह मुद्दा उठाया है। लाखों की संख्या में वे फर्जी वोट कहाँ से आ रहे हैं? ये सभी उदाहरण हैं जिनसे चुनाव प्रभावित हो रहे हैं। लोकसभा में चुनाव सुधारों पर बहस के बीच, समाजवादी पार्टी (एसपी) के सांसद राम गोपाल यादव ने बुधवार को कहा कि चल रहे विशेष गहन पुनरीक्षण (एसआईआर) अन्व्यास में गड़बड़ी करने वाला असली दोषी जिला स्तर पर है। एएनआई से बात करते हुए उन्होंने कहा कि वोटों के हेरफेर के लिए असल में जिम्मेदार लोग प्रशासन का हिस्सा हैं और एक राजनीतिक दल की तरह काम करते हैं।



अन्व्यास में गड़बड़ी करने वाला असली दोषी जिला स्तर पर है। एएनआई से बात करते हुए उन्होंने कहा कि वोटों के हेरफेर के लिए असल में जिम्मेदार लोग प्रशासन का हिस्सा हैं और एक राजनीतिक दल की तरह काम करते हैं।

**अज्ञात व्यक्ति को न जमीन दे न काम : हिमंता बिसवा**

**असम।** मुख्यमंत्री हिमंता बिस्वा सरमा ने बुधवार को गुवाहाटी के बोरागाँव में असम आंदोलन के शहीद दिवस के अवसर पर शहीद स्मारक का उद्घाटन करते हुए लोगों से राज्य में किसी भी अज्ञात व्यक्ति को नौकरी न देने या जमीन न बेचने का आग्रह किया। असम के मुख्यमंत्री ने शहीद स्मारक को उन शहीदों को समर्पित किया जिन्होंने 1979 में बांग्लादेश से असम में प्रवेश करने वाले घुसपैठियों के खिलाफ आवाज उठाई थी। हिमंता ने कहा कि हमने 10 दिसंबर 2019 को जातीय शहीद स्मारक की आधारशिला रखी थी। उस समय सबबानंदा सोनोवाल मुख्यमंत्री थे। आज हमने असम आंदोलन के शहीदों की स्मृति में एक सुंदर शहीद स्मारक समर्पित किया है। हिमंता बिस्वा सरमा ने कहा कि 10 दिसंबर हमारे लिए एक पवित्र दिन है, एक नया संकल्प लेने का दिन है। मैं असम और देश के लोगों से आग्रह करता हूं कि वे अपनी जमीन अनजान लोगों को न बेचें। अपने पड़ोसियों, व्यापारिक प्रतिष्ठानों में अनजान लोगों को नौकरी न दें और अनजान लोगों को अपनी जमीनों पर खेती करने के लिए न लाएं।




मैं प्रवेश करने वाले घुसपैठियों के खिलाफ आवाज उठाई थी। हिमंता ने कहा कि हमने 10 दिसंबर 2019 को जातीय शहीद स्मारक की आधारशिला रखी थी। उस समय सबबानंदा सोनोवाल मुख्यमंत्री थे। आज हमने असम आंदोलन के शहीदों की स्मृति में एक सुंदर शहीद स्मारक समर्पित किया है। हिमंता बिस्वा सरमा ने कहा कि 10 दिसंबर हमारे लिए एक पवित्र दिन है, एक नया संकल्प लेने का दिन है। मैं असम और देश के लोगों से आग्रह करता हूं कि वे अपनी जमीन अनजान लोगों को न बेचें। अपने पड़ोसियों, व्यापारिक प्रतिष्ठानों में अनजान लोगों को नौकरी न दें और अनजान लोगों को अपनी जमीनों पर खेती करने के लिए न लाएं।

#### महाराष्ट्र के गढ़चिरोली में 82 लाख के 11 इनामी नक्शालियों ने किया आत्मसमर्पण

**मुंबई।** महाराष्ट्र के गढ़चिरोली जिले में बुधवार को 11 नक्शालियों पुलिस महानिदेशक रश्मि शुक्ला की मौजूदगी में आत्मसमर्पण कर दिया है। इनमें डिवीजनल कमिटी के सदस्य, प्लाटून कमेटी के सदस्य, एरिया कमेटी के सदस्य जैसे उच्च पदस्थ नक्सली शामिल थे और इन सभी पर 82 लाख रुपये का वनाम था। इसमें से चार माओवादी हथियारों के साथ और पूरी वर्दी में मौजूद थे। कार्यक्रम में कड़ी सुरक्षा रखी गई थी। पुलिस आधोक्षक नीलोत्पल ने बताया कि नागपुर में नक्सलवादियों के आत्मसमर्पण के लिए गढ़चिरोली में पुलिस महानिदेशक रश्मि शुक्ला की अध्यक्षता में एकलव्य हाल में कार्यक्रम आयोजित किया गया था। इसमें रमेश उर्फ भीमा उर्फ बाजू लेकामी (डीवीसीएम ), भीमा उर्फ सीटू उर्फ किरण हिडमा कोवासी ( डीवीसीएम ), पोरबे उर्फ लकी अदामा गोटा (पीपीसीएम), रतन उर्फ सन्ना मासु ओयाम (पीपीसीएम), कमला उर्फ रागो इरिया वेलाडी (पीपीसीएम), पोरबे उर्फ कुमारी भीमा वेलाडी (एसीएम), रामजी उर्फ मुरा लक्ष्म पुनाटी (एसीएम), सोनू पंडियाम उर्फ अजय, प्रकाश उर्फ पांडू पुंगाटी, सीता उर्फ जैनी टोंडे पालो और साईनाथ शंकर माडे ( एओबी दलम) 11 इनामी नक्शालियों ने आत्मसमर्पण किया।

#### जब तक हिंदू बहुसंख्यक हैं, भारत सुरक्षित है : प्रवीण तोगड़िया

**नई दिल्ली।** विजय हिंदू परिषद (विहिप) के पूर्व नेता और अंतरराष्ट्रीय हिंदू परिषद के संस्थापक अध्यक्ष प्रवीण तोगड़िया ने मंगलवार को कहा कि जब तक हिंदू बहुसंख्यक हैं, देश सुरक्षित है। वे कोटा शहर के रंगबाड़ी मॉल्लेने में आयोजित हिंदू धर्म सम्मेलन के संबोधित कर रहे थे।यह सम्मेलन अंतरराष्ट्रीय हिंदू परिषद द्वारा देश को “बांटने” और हिंदू संस्कृति को “नष्ट” करने की “साजिश” के विरुद्ध हिंदुओं में जागरूकता और एकता लाने के लिए आयोजित किया गया था। तोगड़िया ने कहा कि प्राचीन मान्यता के अनुसार हिंदू समाज हजारों वर्षों से अस्तित्व में है और उन्होंने सामाजिक एकता और सांस्कृतिक संरक्षण की आवश्यकता पर बल दिया।



- होटलों और इवेंट आयोजकों द्वारा आधार की फोटोकॉपी लेने और रखने पर रोक लगाई जाएगी

- नई प्रक्रिया में केवल न्यूनतम आवश्यक जानकारी साझा होगी, आधार कॉपी रखने की जरूरत नहीं

#### एजेंसी। नई दिल्ली

यूआईडीएआई और भारत सरकार एक नया नियम जारी करने की तैयारी में हैं। इस नियम का उद्देश्य होटलों और इवेंट आयोजकों जैसी संस्थाओं को ग्राहकों के आधार कार्ड की फोटोकॉपी लेने और उन्हें भौतिक रूप में सुरक्षित रखने से रोकना है। प्राधिकरण का कहना है कि फोटोकॉपी संग्रहित करना आधार अधिनियम का उल्लंघन है और फाइलों, फोन या असुरक्षित डिजिटल फोल्डरों में बिना किसी समयसीमा के रखे रहने से इनके दुरुपयोग का खतरा बढ़ जाता है। पंजीकरण के बाद, संस्थाओं को यूआईडीएआई द्वारा अनुमोदित सत्यापन विधियों जैसे कि ऑफलाइन

#### सीबीआई ने 30 आरोपियों सहित दो चीनी नागरिकों के खिलाफ दखिल की चार्जशीट

**नई दिल्ली।** केंद्रीय जांच ब्यूरो (सीबीआई) ने एचपीजेड टोकन निवेश धोखाधड़ी मामले में 30 आरोपियों के खिलाफ चार्जशीट दखिल की है। इस मामले में दो प्रमुख आरोपी (वान जुन और ली अनमिंग) चीनी नागरिक हैं, जिन्होंने धोखाधड़ी संचालन में महत्वपूर्ण भूमिका निभाई। जांच के अनुसार, यह मामला शिगू टेक्नोलॉजी प्राइवेट लिमिटेड से जुड़ा है, जो चीनी नागरिकों के नियंत्रण में थी। कॉविड-19 लॉकडाउन के दौरान आरोपियों ने एक फर्जी मोबाइल ऐप ‘एचपीजेड टोकन’ लॉन्च किया और ‘दावा किया कि निवेश फिटोकैंरेंसी मार्डनिंग में लगाए जाएंगे और निवेशकों को भारी रिटर्न मिलेगा। केवल तीन महीनों में करोड़ों रुपए इकट्ठा किए गए, जिन्हें धोखेबाजों ने अपने ठिकानों पर स्थानांतरित कर दिया। सीबीआई की जांच में सामने आया कि यह एक अलग-थलग मामला नहीं, बल्कि विदेशी नागरिकों द्वारा संचालित बड़े और संगठित साइबर अपराध नेटवर्क का हिस्सा था। यह नेटवर्क कई अन्य साइबर धोखाधड़ी मामलों में भी शामिल था।

## यात्रियों को असुविधा

- न्यायालय ने कहा, लाखों यात्री बिना सहायता के फंसे रहे, यह बेहद चिंताजनक है

#### एजेंसी। नई दिल्ली

दिल्ली हाई कोर्ट ने बुधवार को इंडिगो एयरलाइन की उड़ानों के रद्द होने और देरी से उत्पन्न अराजकता को रोकने में केंद्र सरकार की विफलता पर सवाल उठाया। मुख्य न्यायाधीश देवेद्र कुमार उपाध्याय और न्यायमूर्ति तुषार राव गेडला की खंडपीठ ने टिप्पणी की कि हवाई यात्रा की स्थिति बिगड़ने के बाद ही सरकार ने हस्तक्षेप किया। न्यायपीठ ने पूछा कि क्या उर्फ एयरलाइनों के खिलाफ कार्रवाई करने में केंद्र सरकार असहाय थी? अदालत ने पूछा कि आपने स्थिति को बिगड़ने

## नया आधार ऐप गोपनीयता और सुरक्षा को करेगा मजबूत

कुमार ने बताया कि यह प्रणाली क्यूआर कोड स्कैनिंग या वर्तमान में विकासाधीन एक नए आधार मोबाइल एप्लिकेशन के माध्यम से सत्यापन की अनुमति देगी। कुमार ने कहा कि नए नियम को प्राधिकरण द्वारा अनुमोदित कर दिया गया है और जल्द ही इसे अंतिमसूचित किया जाएगा। यह होटल, कार्यक्रम आयोजकों जैसी ऑफलाइन सत्यापन चाहने वाली संस्थाओं के लिए पंजीकरण अनिवार्य करेगा। इसका उद्देश्य कागज़-आधारित आधार सत्यापन को हतोत्साहित करना है। संशोधित सत्यापन प्रक्रिया से केंद्रीय आधार डेटाबेस तक अनुरोध भेजने वाले मध्यस्थ सर्वरों में व्यवधानों के कारण उत्पन्न चुनौतियों का समाधान होने की भी उम्मीद है। जिन संस्थाओं को ऑफलाइन प्रमाणिकरण की आवश्यकता होती है, उन्हें एक एपीआई (एप्लिकेशन प्रोग्रामिंग इंटरफेस) तक पहुँच प्रदान की जाएगी, जिससे वे अपने सॉफ्टवेयर में सत्यापन प्रणाली को शामिल कर सकेंगे। UIDAI वर्तमान में एक नए एप्लिकेशन का बीटा परीक्षण कर रहा है जो प्रत्येक लेनदेन के लिए केंद्रीय सर्वर से कनेक्ट होने की आवश्यकता के बिना ऐप-टू-ऐप प्रमाणीकरण का समर्थन करेगा। इस समाधान का उपयोग हवाई अड्डों और आयु-प्रतिबंधित वस्तुओं की बिक्री करने वाले खुदरा दुकानों सहित विभिन्न स्थानों पर किया जा सकता है। कुमार ने इस बात पर जोर दिया कि अद्यतन सत्यापन द्वारा गोपनीयता सुरक्षा को बढ़ाएगा और कागज़-आधारित आधार कार्ड के उपयोग से जुड़े जोखिमों को समाप्त करेगा। यह ऐप अगामी डिजिटल व्यक्तिगत डेटा संरक्षण अधिनियम का समर्थन करेगा, जो 18 महीनों के भीतर पूरी तरह से लागू हो जाएगा।

क्यूआर चेक, एप्लिकेशन प्रोग्रामिंग इंटरफेस (एपीआई) आधारित प्रमाणिकरण या आगामी आधार ऐप का उपयोग करना होगा। यूआईडीएआई के मुख्य कार्यकारी अधिकारी (सीईओ) भुवनेश कुमार ने पीटीआई को बताया कि लक्ष्य फोटोकॉपी आधारित सत्यापन को चरणबद्ध तरीके से समाप्त करना और इसे ऐप और क्यूआर आधारित प्रमाणिकरण से

बदलना है, जिसमें केवल न्यूनतम आवश्यक जानकारी साझा की जाती है और आधार कॉपी संग्रहित करने की आवश्यकता नहीं होती है। उल्लेखनीय रूप से, यह बदलाव यूआईडीएआई के अनौपचारिक पहचान पत्र संग्रहण को जारी रखने की अनुमति देने के बजाय एक नियंत्रित, लेखापरीक्षा योग्य और गोपनीयता-संरक्षण सत्यापन पारिस्थितिकी तंत्र

बनाने के प्रयास को दर्शाता है। यूआईडीएआई के सीईओ भुवनेश कुमार के अनुसार, प्राधिकरण ने एक नए ढांचे को मंजूरी दी है जिसके तहत आधार-आधारित सत्यापन करने वाली संस्थाओं - जिनमें होटल और इवेंट आयोजक शामिल हैं - को सिस्टम के साथ पंजीकरण करना होगा और एक नई सत्यापन तकनीक तक पहुंच प्राप्त करनी होगी।

#### पूर्व सीजेआई पर जूता फेंकने वाले वकील के साथ हाथापाई का वीडियो वायरल

**नई दिल्ली।** शाहदरा जिले में स्थित कड़कड़डूमा कोर्ट के अंदर एक वकील के साथ हाथापाई का वीडियो सोशल मीडिया पर जमकर वायरल हो रहा है। बताया जा रहा है कि वीडियो में वकील राकेश किशोर के साथ हाथापाई की जा रहा है, उन्होंने सुप्रीम कोर्ट में पूर्व सीजेआई बीआर गवई पर जूता फेंका था। राकेश मंगलवार को किसी काम के चलते कड़कड़डूमा कोर्ट परिसर में गए थे। इसी दौरान किसी ने उनके साथ हाथापाई की। इस मामले में वरिष्ठ पुलिस अधिकारी ने बताया अभी तक इसकी लेकर कोई शिकायत नहीं मिली है। अगर पीडित शिकायत करते है तो तुरंत कार्रवाई की जाएगी। बता दे कि वायरल वीडियो में राकेश के साथ कोई हाथापाई कर रहा है। राकेश पीटने वाले शख्स से सवाल करते दिख रहे हैं कौन है, मुझे क्यों मार रहा है। इसके बाद राकेश नारा लगाते दिख रहे हैं, “सनातन धर्म की जय हो। हालाँकि इस पूरे मामले को लेकर पुलिस में किसी तरह की शिकायत नहीं दी गई है।

## घुसपैठियों के खिलाफ योगी सरकार ने शुरु की सर्जिकल स्ट्राइक

#### गांवों-शहरों-गलियों में धरपकड़ हुई तेज

#### एजेंसी। लखनऊ



व्यवस्था पर एक सकारात्मक असर पड़ेगा। यह कदम अपराधियों और अवैध गतिविधियों पर नियंत्रण को आसान बनाएगा। प्रदेश में अपराधों की संख्या कम होगी और इसके साथ ही लोगों का विश्वास भी सरकार की कार्यप्रणाली पर बढ़ेगा। बयान के अनुसार प्रदेश में घुसपैठियों की वजह से सरकारी योजनाओं का लाभ अपात्र लोग भी उठे रहे हैं। ऐसे में इनकी पहचान होने से सरकारी योजनाओं का लाभ असली हकदारों तक पहुंचेगा। इससे पहले, उत्तर प्रदेश के मुख्यमंत्री योगी आदित्यनाथ ने नागरिकों से अपील की थी कि वे सतर्क रहें और घरेलू अथवा व्यावसायिक कार्यों में किसी भी व्यक्ति को नियुक्त करने से पहले उसकी पहचान अवश्य सत्यापित करें।

उत्तर प्रदेश में योगी आदित्यनाथ के नेतृत्व वाली सरकार प्रदेश की आंतरिक सुरक्षा को सुदृढ़ करने के लिए घुसपैठियों के खिलाफ “सर्जिकल स्ट्राइक” शुरू करने जा रही है। एक आधिकारिक बयान में यह जानकारी दी गई है। बयान में कहा गया कि योगी आदित्यनाथ के नेतृत्व की सरकार ने कतई बर्दाश्त नहीं करने की नीति के तहत घुसपैठियों के खिलाफ अभियान शुरू कर दिया है। सरकार के इस कदम से जहां प्रदेश की आंतरिक सुरक्षा और सुदृढ़ होगी, वहीं दूसरी ओर प्रदेशवासियों को सरकारी योजनाओं का लाभ और पारदर्शी तरीके से मिलेगा। इस निर्णय से पात्र व्यक्ति ही योजनाओं का लाभ उठा सकेगा। बयान के मुताबिक उग्र सरकार घुसपैठियों की पहचान कर उन्हें निरुद्ध केंद्र में रखेगी, इन केंद्रों की सुरक्षा व्यवस्था अभेद होगी, जिसे भेद पाना किसी के लिए भी नासुमकिन होगा। सरकार के सख्त कदम से प्रदेश में सुरक्षा



दिया और उसके बाद ही कार्रवाई की। आपने यह सब क्यों होने दिया? आज पारित आदेश में न्यायालय ने अपनी व्यथा व्यक्त करते हुए कहा हम नागरिक उड्डयन मंत्रालय और डीजीसीए द्वारा उठाए गए कदमों की सराहना करते हैं। हालाँकि, हमें इस बात से बेहद चिंता है कि ऐसी स्थिति को उत्पन्न होने कैसे दिया गया, जिससे लाखों यात्री हवाई अड्डों पर बिना सहायता के फंसे रह गए। ऐसी स्थिति न केवल यात्रियों को असुविधा पहुंचाती है, बल्कि देश

की अर्थव्यवस्था को भी प्रभावित करती है, क्योंकि आज के समय में यात्रियों की सुगम आवाजाही अर्थव्यवस्था को सुचारू रूप से चलाने का एक महत्वपूर्ण पहलू है। न्यायालय ने हवाई अड्डों पर फंसे यात्रियों को मुआवजा देने के मुद्दे पर भी ध्यान दिया। इस संबंध में, न्यायालय ने इंडिगो से संबंधित नियमों, विशेष रूप से नागरिक उड्डयन महानिदेशक (डीजीसीए) द्वारा जारी परिपत्र का अनुपालन सुनिश्चित करने का निर्देश दिया।

### डीजीसीए का इंडिगो के सीईओ पीटर एल्ब्स को समन

**नई दिल्ली।** देश की सबसे बड़ी एयरलाइन इंडिगो के हालिया संकट के बाद अब नागर विमानन महानिदेशालय (डीजीसीए) ने कंपनी के खिलाफ सख्त रुख अपनाया है। डीजीसीए ने इंडिगो के मुख्य कार्यपालक अधिकारी सीईओ पीटर एल्ब्स को गुरुवार दोपहर 3 बजे पेश होने के लिए तलब किया है।विमानन नियामक डीजीसीए ने बुधवार को जारी एक आदेश में एयरलाइन के सीईओ पीटर एल्ब्स को 11 दिसंबर को दोपहर 3 बजे तक विस्फूट पिपोर्ट के साथ पेश होने का निर्देश दिया है। इंडिगो के सीईओ ने इससे पहले डीजीसीए से एक टिकन का आतिथेिक वक्त मांगा था, जिसे मंजूर करते हुए डीजीसीए ने स्पष्ट किया है कि अब किसी भी तरह की देरी बर्दाश्त नहीं की जाएगी। डीजीसीए ने साफ कर दिया है कि इंडिगो की आंतरिक गड़बड़ी जैसे कि क्रू-मेबर की कमी, गलत रोटस्टिंग, प्लाइट ड्यूटी टाइम लिमिटेशन (एफडीटीएल) की गड़बड़ी, यात्रियों को समय पर सूचना न देना और लैंग्वेज मिसमैनेजमेंट ने लोगों को भारी मुसीबत में डाला है। इसलिए अब एयरलाइन कंपनी को इन तमाम मुद्दों पर तत्काल स्पष्टीकरण देना होगा। इंडिगो संकट पर सख्त कार्रवाई करते हुए नागरिक उड्डयन मंत्रालय ने मंगलवार देर शाम एयरलाइन को उड़ानों में 10 फीसदी की कटौती करने का आदेश दिया था। इसके साथ ही कंपनी को यात्रियों की सुविधाओं को ध्यान में रखते हुए रिफंड और लगेज जल्द से जल्द वापस लौटाने का निर्देश जारी किये गए हैं।













